

ہے حالانکہ یہ خیال بیشتر آیات و احادیث صحیح کے خلاف ہے، چنانچہ عنقریب تفصیل معلوم ہوتا ہے انشاء اللہ تعالیٰ، اس لیے اس مرض کے دفع کرنے کے لیے دوامر ضروری

خیال میں آئے اول کتاب و سنت و ملفوظات محققین سے یہ دکھلایا جائے کہ جیسے آخرت میں اعمال پر جزا و سزا واقع ہوگی ایسے دنیا میں بھی بعض آثار ان کے واقع ہوئے ہیں۔ دوسرے یہ ثابت کر دیا جائے کہ اعمال میں اور شمراتِ آخرت میں ایسا قوی علاقہ ہے جیسا آگ جلانے میں اور کھانا پکانے میں یا کھانا کھانے میں اور شکم سیر ہو جانے میں یا پانی چھڑکنے میں اور آگ کے بھجھ جانے میں ان دونوں امرów کے ثبوت کے بعد اللہ تعالیٰ کے فضل سے امید قوی ہے کہ سردست جزا اور سزا ہو جانے کے لیکن سے اور اسی طرح کارخانہ دنیا پر کارخانہ آخرت کے مرتب ہونے کے غلبہ اعتقداد سے طاعات میں رغبت اور معاصی سے نفرت پیدا ہونا اہل ہے آئندہ توفیق و امداد حق سجنانہ و تعالیٰ کی جانب سے ہے، اسی غرض کی تکمیل کے واسطے یہ رسالہ مختصر سلیمان اردو میں جمع کیا جاتا ہے جزء الاعمال اس کا نام رکھا جاتا ہے، مضامین مذکورہ کے لحاظ سے رسالہ نہ ایک مقدمہ اور چار باب اور ایک خاتمه پر وضاحت کیا گیا۔

مقدمہ: اس امر کے اجمالی بیان میں کہ اعمال کو جزا اور سزا میں دخل ہے۔

باب اول: اس بیان میں کہ گناہ کرنے سے دنیا کا کیا نقشان ہے۔

باب دوسرا: اس بیان میں کہ طاعت و عبادت کرنے سے دنیا کا کیا نقش ہے۔

باب تیسرا: اس بیان میں کہ گناہ میں اور سزاۓ آخرت میں کیا قوی تعلق ہے۔

باب چوتھا: اس بیان میں کہ طاعت کو جزاۓ آخرت میں کیا کچھ دخل و تاثیر ہے۔

خاتمه: بعض مخصوص اعمال حسنة یا سیئہ کے بیان میں جس کے کرنے یا نہ کرنے کی زیادہ ضرورت ہے اور

بعض شہادات کے جواب میں جو اکثر عوام کے لیے باعث ہے باکی ہو گئے ہیں۔

اللہ سجنانہ و تعالیٰ اپنے فضل و کرم سے اس کی تکمیل فرمائے اور اس کو ذریعہ بدایت و رشد کا بنا دے اور جو

خطا ظاہری یا باطنی مجھ سے سرزد ہو جاوے اور کو معاف فرمائے۔ امینَ وَالآنَ نَسْرَعُ وَنَسْتَعِينُ۔

محمد اشرف علی

جز آلا اعمال

حضرت حکیم الامّت مجدد ملت مولانا شاہ اشرف علی تھانوی رحمۃ اللہ علیہ

بسم اللہ الرحمن الرحيم

الحمد لله الذي تجلب النعم بطاعته والنقم بعصيانيه والصلوة والسلام الاممان الاكملان على سيدنا محمد نبي الله الذي جعل العزلمن ولاه والدلال والهوان على من عاداه وعلى الله واصحابه الذين اتبعوه في المنشط والمكره واليسير والعاشر رضي الله تعالى عنهم ووفقا لاتباع لهم۔

اما بعد یہ ناجی ناکارہ اپنے دینی بھائیوں کی خدمت میں عرض رسالہ ہے کہ اس وقت میں جو حالت ہم لوگوں کی ہے کہ طاعت میں کامی و غفلت اور معاصی میں انہاک و جرأت وہ ظاہر ہے، جہاں تک غور کیا گیا اس کی بڑی وجہ یہ معلوم ہوئی کہ اعمال حسنہ و سیئہ کی پاداش صرف آخرت میں سمجھتے ہیں، اسکی ہر گز خبر تک نہیں کہ دنیا میں بھی اس کا کچھ نتیجہ مرتب ہوتا ہے اور غلبہ صفات نفس کے سبب دنیا کی جزا اور سزا پر چونکہ وہ سردست واقع ہو جاتی ہے زیادہ نظر ہوتی ہے، پھر عالم آخرت میں بھی جزا اور سزا کے وقوع کو گو عقیدۃ ان اعمال کا شمر جانتے ہیں مگر واقعی بات یہ ہے کہ جو علاقہ قوی موثر و اثر میں اور سبب مسبب میں سمجھنا چاہیے اور اسباب و مسببات دنیویہ میں سمجھتے ہیں وہ علاقہ اس وقت کے ساتھ اعمال اور ان کے ثمرات آخرت میں ہرگز نہیں سمجھتے بلکہ قریب قریب اس طرح کا خیال ہے کہ گویا اس عالم کے واقعات کا ایک مستقل سلسلہ ہے جس کو چاہیں گے کپڑا کر سزادیں گے جس کو چاہیں گے خوش ہو کر نعمتوں سے مالا مال کر دیں گے اعمال کو گویا اس میں کوئی دخل ۱ ہی نہیں

۱ کوئی شخص یہ شبہ نہ کرے کہ اعمال کا دخل نہ ہونا تو صحیح حدیث سے بھی معلوم ہوتا ہے جس میں آپ نے یہ فرمایا ہے کہ کوئی شخص عمل کے زور سے جنت میں نہ جاویا اتنی۔ دفعہ اس شبہ کا یہ ہے کہ اس حدیث کا یہ مطلب نہیں ہے کہ عمل کو بالکل دخل ہی نہیں ہے بلکہ مقصود یہ ہے کہ عمل پر مغرب رہو کر نہ بیٹھ جاوے، جزو اخیر علت تامہ کا اللہ تعالیٰ کا فضل ہے وہیں، گویا یہ فضل بھی اعمال نیک سے نصیب ہوتا ہے سو عمل ہی علت تامہ کا ایک جزو ہے۔ قال اللہ تعالیٰ إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ۔

مُقدِّسہ

”اس امر کے اجمالی بیان میں کہ اعمال سبب ہیں جزا و سزا کے۔“

قرآن مجید میں مختلف عنوانات سے یہ امر مذکور ہوا ہے کہ ہیں تو عمل کو شرط اور شرطہ کو جزا قرار دیا ہے چنانچہ ارشاد ہے فَلَمَّا عَتَوَا عَمَّا نَهُوا عَنْهُ قُلْنَا لَهُمْ كُولُوا قَرَدَةً خَاسِئِينَ۔ یعنی جب ان لوگوں نے سرکشی اختیار کی اس چیز سے کہ بیشک وہ اس سے منع کیے گئے تھے، سو ہم نے ان کو کہا کہ ہو جاؤ بندرا ذلیل۔ اس سے صاف معلوم ہوا کہ سرکشی کے سبب سے یہ سزا ملی۔ اور ارشاد ہے فَلَمَّا أَسْفُوتُنَا انتِقَمَتَا مَنْهُمْ۔ یعنی جب انہوں نے ہم کو ناخوش کیا ہم نے ان سے بدلتے لیا۔ صاف ظاہر ہوتا ہے کہ اللہ تعالیٰ کو ناخوش کرنا سبب ہوا انتقام کا، اور ارشاد ہے آنِ تَنَقْوِيَةِ اللَّهِ يَجْعَلُ لَكُمْ فُرَقَانًا وَ يُكَفِّرُ عَنْكُمْ سَيِّاتِكُمْ۔ یعنی اگر تم اللہ سے ڈرو، اللہ تعالیٰ تمہارے لیے فیصلہ کر دیں اور دور کر دیں تم سے تمہاری برائیاں۔ اور ارشاد ہے لَوِ اسْتَقَامُوا عَلَى الطَّرِيقَةِ لَا سُقِيَّا هُمْ مَاءً غَدَقًا۔ یعنی اگر وہ لوگ مستقیم رہتے رہا پر، البتہ پینے کو دیتے ہم ان کو پانی بکثیرت، اور ارشاد ہے فَإِنْ تَابُوا وَأَقَامُوا الصَّلَاةَ وَاتَّوُ الذَّكُورَ فَإِخْوَانُكُمْ فِي الدِّينِ۔ یعنی اگر وہ لوگ توبہ کریں اور نماز کو قائم کریں اور زکوٰۃ ادا کریں تو وہ تمہارے بھائی ہیں دین میں، اور کہیں باءِ سبیلی لائے، چنانچہ ارشاد ہے کہ ذلِکَ بِمَا قَدَّمْتَ آئِيْدِيْكُمْ۔ یعنی یہ سزا بسبب ان اعمال کے ہے جو کہ تمہارے ہاتھوں نے آگے بھیجے ہیں، اور ارشاد ہے بِمَا كَنْتُمْ تَعْمَلُونَ۔ یعنی یہ جزا بسبب اس کام کے ہے جسکو تم کرتے تھے، اور ارشاد ہے ذلِکَ بِأَنَّهُمْ كَفَرُوا إِبْيَايِتِنَا۔ یعنی یہ بسبب اس کے ہے کہ انہوں نے انکار کر دیا ہماری نشانیوں کا، اور کہیں فاءِ سبیلی لائے ہیں، چنانچہ ارشاد ہے فَعَصَوْا رَسُولَ رَبِّيْمْ فَآخَذَهُمْ۔ یعنی انہوں نے نافرمانی کی اپنے پرورد گار کے رسول ﷺ کی پس پکڑ کیا ان کو، اور ارشاد ہے فَكَذَبُوا هُمَا فَكَانُوا مِنَ الْمُهْلَكِيْنَ۔ یعنی ان لوگوں نے موئی و ہارون علیہما السلام کی تکنیب کی پس ہوئے بلاک کیے ہوؤں سے، کہیں کلمہ لَوْلَا وَارِد

ہے چنانچہ ارشاد ہے فَلَوْلَا آنَهُ كَانَ مِنَ الْمُسَبِّحِيْنَ لَلَّيْتَ فِي بَطْنِهِ إِلَى يَوْمِ يُبَيَّثُونَ۔ یعنی اگر یونس علیہ السلام تسبیح کرنے والوں سے نہ ہوتے تو مجھیے رہتے مجھی کے پیٹ میں قیامت کے دن تک صاف معلوم ہوتا ہے کہ تسبیح کی بدولت اس قید سے رہائی ہوئی، کہیں لفظ لَوْ آیا ہے چنانچہ ارشاد وَأَنَّهُمْ فَعَلُوا مَا يُبُو عَظُونَ بِهِ لَكَانِ حَيْرًا لَّهُمْ۔ یعنی اگر وہ لوگ کرتے اس کام کو جسکو وہ نصیحت کیے جاتے ہیں تو ان کے لیے بہتر ہوتا۔ تمام آئیں صاف صاف کہہ رہی ہیں کہ اعمال اور جزا میں ضرور علاقہ ہے۔

محمد اشرف علی

باب اول

”اس بیان میں کہ گناہ کرنے سے دنیا کا کیا نقصان ہے؟“

یوں تو یہ مضر تیں اس کثرت سے ہیں جن کا شمار نہیں ہو سکتا، مگر اس مقام پر اولاً کچھ آیات و احادیث سے اجمالاً بعض آثار بتلاتے ہیں، اس کے بعد کسی قدر تفصیل و ترتیب سے لکھیں گے۔ قرآن مجید میں جو نافرانوں کے جا بجا تھے اور اس کے ساتھ ان کی سزا میں مذکور ہیں، کس کو معلوم نہیں، وہ کیا چیز ہے جس نے ابلیس کو آسمان سے نکال کر زمین پر پھینکا۔ میکی نافرانی ہے جس کی بدولت وہ ملعون ہوا۔ صورت بگاڑ دی گئی، باطن تباہ ہو گیا، بجائے رحمت کے لعنت نصیب ہوئی، قرب کے عوض بعد حصہ میں آیا، تسبیح و تقدیس کی جگہ کفرو شرک، جھوٹ فرش انعام ملا۔ وہ کیا چیز ہے جس نے نوح علیہ السلام کے زمانہ میں تمام اہل زمین کو طوفان میں غرق کر دیا۔ وہ کون چیز ہے کہ جس سے ہوائے تند کو قوم عاد پر مسلط کیا گیا، یہاں تک کہ زمین پر پلک پلک کے مارے گئے، وہ کون چیز ہے جس سے قوم ثمود پر چیخ آئی جس سے ان کے کلیجے چھٹ گئے اور بتا مہم ہلاک ہو گئے، وہ کون چیز ہے جس سے قوم لوط علیہ السلام کی بستیاں آسمان تک لے جا کر الٹی گرامیں گئیں اور اپر سے پتھر بر سائے گئے، وہ کون چیز ہے جس سے شعیب علیہ السلام پر بُشَّل سائبان ابر کے عذاب آیا اور اس سے آگ بر سی، وہ کون چیز ہے جس سے قوم فرعون بحر قلزم میں غرق کی گئی، وہ کون چیز ہے جس سے قارون زمین میں دھنسایا گیا اور پیچھے سے گھر اور اسباب اس کے ہمراہ ہوا، وہ کون چیز ہے جس نے ایک بار بنی اسرائیل پر ایسی قوم کو مسلط کیا کہ جو سخت لڑائی والی تھی اور وہ ان کے گھروں کے اندر گھس گئے اور ان کو زیر وزبر کر ڈالا۔ اور پھر دوسرا بار ان کے مخالفین کو ان پر غالب کیا جس سے ان کا پھر بنانا یا کار خانہ تباہ و بر باد ہوا، اور وہ کون چیز ہے جس نے انھیں (بنی اسرائیل کو) طرح طرح کی مصیبت و بلا میں گرفتار کیا، کبھی قتل ہوئے، کبھی قید، کبھی ان کے گھر اجڑائے گئے، کبھی ظالم بادشاہ ان پر مسلط ہوئے، کبھی وہ جلاوطن کیے گئے۔ وہ چیز جس کے یہ آثار ظاہر ہوئے اگر نافرانی نہیں تھی تو پھر کیا تھا؟ ان قصور کو جا بجا کر فرمایا گیا اور نہایت مختصر الفاظ میں اسکی وجہ ارشاد ہوئی و مَا كَانَ اللَّهُ لِيَظْلِمَهُمْ وَلَكِنْ كَانُوا أَنفُسَهُمْ يَظْلِمُونَ۔ یعنی اللہ تعالیٰ ایسے نہیں ہیں کہ ان پر ظلم کرتے لیکن وہ

تو خود اپنی جانوں پر ظلم کرتے تھے، دیکھیے ان لوگوں نے اسی گناہ کی بدولت دنیا میں کیا خرابیاں بھکتیں، امام احمد¹ نے فرمایا ہے کہ جب قبر صفحہ ہوا، جیسا نصیر نے ابو درداء کو دیکھا کہ اکیلے بیٹھے رور ہے ہیں، وہ فرماتے ہیں کہ میں نے ان سے عرض کیا کہ اے ابو درداء! ایسے مبارک دن میں رونا کیسا جس میں اللہ تعالیٰ نے اسلام اور اہل اسلام کو عزت دی، انہوں نے جواب دیا کہ اے جیسا! افسوس ہے تم نہیں سمجھتے جب کوئی قوم بر سر حکومت کو ضائع کر دیتی ہے، وہ اللہ تعالیٰ کے نزدیک کیسی ذلیل و بے قدر ہو جاتی ہے دیکھو کہاں تو یہ قوم بر سر حکومت تھی، خدا کا حکم چھوڑنا تھا اور ذلیل و خوار ہونا۔ جس کو تم اس وقت ملاحظہ کر رہے ہو وہ سند میں ہے، ارشاد فرمایا رسول ﷺ نے آنَ الرَّجُلَ لَيُحِرِّمَهُ الرِّزْقَ بِالذُّنُوبِ يُصِيبُهُ يُعِيشُ آدمی محروم ہو جاتا ہے رزق سے گناہ کے سبب جس کو وہ اختیار کرتا ہے، ابنِ ماجہ میں عبد اللہ بن عمر^ر سے روایت ہے کہ ہم دس آدمی حضور ﷺ کی خدمت میں حاضر تھے آپ ہماری طرف متوجہ ہو کر ارشاد فرمانے لگے کہ پانچ چیزیں ہیں، میں خدا کی پناہ چاہتا ہوں کہ تم ان کو پاؤ۔ جب کسی قوم میں بے حیائی کے افعال علی الاعلان ہونے لگیں گے وہ طاعون میں مبتلا ہوں گے اور ایسی ایسی بیماریوں میں گرفتار ہوں گے جو ان کے بڑوں کے وقت میں نہیں ہوئیں اور جب کوئی قوم ناپنے توانے میں کمی کر گی، تقطیل اور تنگی اور ظلم کام میں مبتلا ہوں گے، اور نہیں بند کیا کسی قوم نے زکوٰۃ کو مگر بند کیا جاویگا باراں رحمت ان سے، اگر بہائم نہ ہوتے تو کبھی ان پر بارش نہ ہوتی اور نہیں عہد شکنی کی کسی قوم نے مگر مسلط فرمادے گا اللہ تعالیٰ ان کے دشمن کو غیر قوم سے بجرے لیں گے ان کے اموال کو۔ ابن ابی الدنیار روایت کرتے ہیں کہ ایک شخص نے حضرت عائشہ صدیقہ[ؓ] سے سب زلزلہ کا دریافت کیا، انہوں نے فرمایا، جب لوگ زنا کو امر مباح کی طرح بیباکی سے کرنے لگتے ہیں اور شر ایسی پیتے ہیں اور معاف۔ جاتے ہیں اللہ تعالیٰ کو آسمان میں غیرت آتی ہے، زمین کو حکم فرماتے ہیں کہ ان کو ہلاڑاں۔ اور عمر بن عبد العزیز نے جا بجا شہر میں حکمانے بھیجے جن کا مضمون یہ ہے،۔ بعد حمد و صلوٰۃ کے مدعا یہ ہے کہ یہ زلزلہ زمین کا علامتِ عتابِ الٰہی ہے۔ میں نے تمام شہروں میں لکھ بھیجتا ہے کہ فلاں تارت خ فلاں مبینے میں میدان میں نکلیں یعنی دعا و تضرع کے لیے اور جس کے پاس کچھ روپیہ پیسہ بھی ہو وہ خیرات بھی کرے، اللہ تعالیٰ کا ارشاد ہے۔ قَدْ أَفْلَحَ مَنْ تَرَكَ وَدَكَرَ اَسْمَ

¹ تحقیق فلاں پائی جس شخص نے پاکی حاصل کی اور ذکر کیا نام اپنے رب کا اور نماز پڑھی اور بعض نے ترکی زکوٰۃ سے لیا ہے ظاہر امیر بن عبد العزیز[ؓ] کے نزدیک

رَبِّهِ فَصَلِّيْ - اور کہو کہ جس طرح آدم علیہ السلام نے کہا تھا بَنَا ظَلَمْنَا آنْفُسَنَا وَ إِنْ لَمْ تَعْفِرْنَا وَ تَرَحَّمْنَا لَنْكُونَنَّ مِنَ الْخَاسِرِينَ۔ اور جس طرح نوحؑ نے کہا تھا وَإِنَّ لَمْ تَعْفِرْنِي وَتَرَحَّمْنِي أَكُنْ مِنَ الْخَاسِرِينَ۔ اور جس طرح یونس علیہ السلام نے کہا تھا لَا إِلَهَ إِلَّا أَنْتَ سُبْحَنْكَ إِنِّي كُنْتُ مِنَ الظَّالِمِينَ۔ ابن ابی الدینیا نے روایت کیا ارشاد فرمایا رسول ﷺ نے کہ جب اللہ عزوجل بندوں سے انتقام لینا چاہتے ہیں، پچھے بکثرت مرتے ہیں اور عورتیں بانجھ ہو جاتی ہیں۔ مالک بن دینار فرماتے ہیں کہ میں نے کتب حکمت میں پڑھا ہے کہ اللہ تعالیٰ فرماتے ہیں کہ میں اللہ ہوں، بادشاہوں کا مالک ہوں ان کا دل میرے ہاتھ میں ہے۔ پس جو شخص میری اطاعت کرتا ہے میں ان بادشاہوں کا دل اس پر مہربان کر دیتا ہوں اور جو میری نافرمانی کرتا ہے میں انھیں بادشاہوں کو اس شخص پر عقوبت مقرر کرتا ہوں، تم بادشاہوں کو بُرَأَ کرنے میں مشغول مت ہو، میری طرف رجوع کرو۔ میں ان کو تم پر نرم کر دوں گا، امام احمدؓ نے وہب سے نقل کیا ہے کہ اللہ تعالیٰ نے بنی اسرائیل سے فرمایا کہ جب میری اطاعت کی جاتی ہے میں راضی ہوتا ہوں اور جب راضی ہوتا ہوں برکت کرتا ہوں اور میری برکت کی کوئی انتہا نہیں اور جب میری اطاعت نہیں ہوتی غضبناک ہوتا ہوں، لعنت کرتا ہوں اور میری لعنت کا اثر سات پشت تک رہتا ہے۔ امام احمدؓ نے کچھ سے روایت کی ہے کہ حضرت عائشہؓ نے حضرت معاویہؓ کو خط میں لکھا کہ جب بندہ اللہ تعالیٰ کی بے حکمی کرتا ہے تو اس کی تعریف کرنے والا خود بخود ہجوم کرنے لگتا ہے اور بہت احادیث و آثار میں مضر تین گناہ کی جو دنیا میں پیش آتی ہیں مذکور ہیں، اب بعض نقصانات تفصیل و ترتیب سے مرقوم ہوتے ہیں۔ آسانی کے لیے مناسب معلوم ہوتا ہے کہ اس مضمون کے لیے فصلیں مقرر کی جائیں۔

فصل ۱: ایک اثر معاصی کا یہ ہے کہ آدمی علم سے محروم رہتا ہے کیونکہ علم ایک باطنی نور ہے اور معاصیت سے نور باطن بچ جاتا ہے۔ امام مالکؓ نے امام شافعیؓ کو وصیت فرمائی تھی إِنِّي أَرَى اللَّهَ تَعَالَى قَدَّ الْقَيْلَ قَلْبِكَ نُورًا فَلَا تُطْفِئْهُ بِطَلَابَةِ الْمَعْصِيَةِ۔ یعنی میں دیکھتا ہوں کہ اللہ تعالیٰ نے تمہارے قلب میں ایک نور ڈالا ہے سو تم اس کو تاریکی معاصیت سے مت بجھادیں۔

فصل ۲: ایک نقصان گناہ کا دنیا میں یہ ہے کہ رزق کم ہو جاتا ہے اس مضمون کی حدیث اوپر آچکی ہے۔

۱) یعنی جب وحشت میں ڈالے تجھ کو گناہ سو تجھ کو جب رفع و حشت منظور ہو گناہ کو چھوڑ اور انس حاصل کر لے ۱۲ منہ۔

۲) قَالَ اللَّهُ تَعَالَى وَمَنْ يَتَّقِ اللَّهَ يَجْعَلُ لَهُ مَحْرَجًا ۱۲ منہ۔

فصل ۳: ایک نقصان یہ ہے کہ عاصی کو خداۓ تعالیٰ سے ایک وحشت سی رہتی ہے اور یہ ایسی بات ہے کہ ذرا بھی ذوق ہو تو سمجھ سکتا ہے کسی شخص نے ایک عارف سے وحشت کی شکایت کی، انھوں نے فرمایا، إِذَا كُنْتَ قَدْ وَحَشِّتُكَ الذُّنُوبُ۔ فَدَعْ إِذَا شِئْتَ وَاسْتَأْنِسْ۔

فصل ۴: ایک نقصان یہ ہے کہ معصیت کرنے سے آدمیوں سے بھی وحشت ہونے لگتی ہے خصوص نیک لوگوں سے کہ ان کے پاس بیٹھ کر دل نہیں لگتا اور جس قدر وحشت بڑھتی جاتی ہے ان سے دوری اور انکی برکات سے محروم ہو جاتا ہے، ایک بزرگ کا قول ہے کہ مجھ سے کبھی معصیت سرزد ہو جاتی ہے تو اس کا اثر اپنی بی بی اور جانور کے اخلاق میں پاتا ہوں کہ وہ پوری طرح مطمع نہیں رہتے۔

فصل ۵: ایک نقصان یہ ہے کہ عاصی کو اکثر کارروائیوں میں دشواری پیش آتی ہے جیسے تقویٰ² کرنے سے کامیابی کی راہیں نکل آتی ہیں، ایسے ہی ترک تقویٰ سے کامیابی کی راہیں بند ہو جاتی ہیں۔

فصل ۶: ایک نقصان یہ ہے کہ قلب میں ایک تاریکی سی معلوم ہوتی ہے، ذرا بھی دل میں غور کیا جاوے تو یہ ظلمت صاف محسوس ہوتی ہے۔ اس ظلمت کی قوت سے ایک حریت پیدا ہو جاتی ہے۔ اس سے بدعت و ضلالت و جہالت میں مبتلا ہو کر ہلاک ہو جاتا ہے اور اس ظلمت کا اثر قلب سے آنکھ میں آتا ہے اور پھر پھر پر ہر شخص کو یہ سیاہی نظر آنے لگتی ہے، فاسق کیسا ہی حسین و جمیل ہو مگر اس کے چہرہ پر ایک بے رونقی کی کیفیت ضرورت ہوتی ہے۔ عبد اللہ بن عباسؓ فرماتے ہیں کہ نیکی کرنے سے چہرہ پر رونق، قلب میں نور، رزق میں وسعت، بدن میں قوت، لوگوں کے قلوب میں محبت پیدا ہوتی ہے اور بدی کرنے سے چہرہ پر بے رونقی، قبر اور قلب میں ظلمت، بدن میں شستی، رزق میں تنگی، لوگوں کے دلوں میں بغض ہوتا ہے۔

فصل ۷: ایک نقصان یہ ہے کہ معصیت سے دل اور جسم میں کمزوری پیدا ہوتی ہے، دل کی کمزوری تو ظاہر ہے کہ امور خیر کی ہمت گھٹتے گھٹتے بالکل نابود ہو جاتی ہے، رہ گئی بدن کی کمزوری، سو بدن تو قلب کے تابع ہے۔ جب یہ کمزور ہے تو وہ بھی ضعیف ہو گا، دیکھو تو کفار فارس و روم کیسے قوی الجہش تھے، مگر صحابہؓ کے مقابلے میں نہ ٹھیک سکے۔

حالانکہ خدا تعالیٰ نے چھپالیا تھا، اور کبھی گناہ کی برائی کم ہوتے ہوتے کفر تک نوبت پہنچ جاتی ہے، اسی واسطے بزرگ کا قول ہے کہ تم گناہوں سے ڈرتے ہو اور مجھے کفر کا خوف ہے۔

فصل ۱۳: ایک نقصان یہ ہے کہ ہر معصیت دشمنانِ خدا میں سے کسی کی میراث ہے تو گویا یہ شخص ان ملعونوں کا وارث بنتا ہے۔ مثلاً اواطت قوم لوط علیہ السلام کی میراث ہے، کم ناپاکم تولنا قوم شعیب علیہ السلام کی میراث ہے، علو فساد فرعون اور اس کی قوم کی میراث ہے، تکبیر و تجبر قوم ہود علیہ السلام کی، تو یہ عاصی ان لوگوں کی وضعیت بنانے ہوئے ہے۔ مند احمد میں عبد اللہ بن عمرؓ سے روایت ہے ارشاد فرمایا حضور ﷺ نے مَنْ تَشَبَّهَ بِقَوْمٍ فَهُوَ مِنْهُمْ یعنی جس شخص کسی قوم کی وضع بنائے وہ انھیں میں شمار ہے۔

فصل ۱۴: ایک نقصان یہ ہے کہ گناہ کرنے سے اللہ تعالیٰ کے نزدیک یہ شخص بے قدر خوار ہو جاتا ہے اور جب خالق کے نزدیک خوار و ذلیل ہو گیا، مخلوق میں بھی اس کی عزت نہیں رہتی، اللہ تعالیٰ کا ارشاد ہے وَمَنْ يُهِنِ اللَّهُ هَمَالَهُ مِنْ مُكْرِمٍ۔ یعنی عزیز یکہ از در گھہش سر بتافت بہر در کہ شد یقیح عزت نیافت اگر شہ لوگ بخوب اس کے ظلم و شرارت کے اس کی تعظیم کرتے ہوں مگر کسی کے دل میں عظمت نہیں رہتی۔

فصل ۱۵: ایک نقصان یہ ہے کہ گناہ کی خوست جیسے اس شخص کو پہنچتی ہے، اسی طرح کا ضرر دوسرا مخلوقات کو بھی پہنچتا ہے وہ سب اس پر لعنت کرتے ہیں، گناہ کی سزا تو الگ ہو گی، یہ لعنت اس پر طرہ ہے، مجاهد فرماتے ہیں کہ بہائم نافرمانی کرنے والے آدمیوں پر لعنت کرتے ہیں جبکہ قحط سخت ہوتا ہے اور بارش رک جاتی ہے اور کہتے ہیں کہ یہ ابن آدم کے گناہ کی خوست ہے۔

فصل ۱۶: ایک نقصان یہ ہے کہ گناہ کرنے سے عقل میں فتو و فساد آ جاتا ہے کیونکہ عقل ایک نورانی چیز ہے کہ دورت و معصیت سے اس میں کمی آ جاتی ہے بلکہ خود گناہ کرنا دلیل کم عقلی کی ہے اگر اس شخص کی عقل ٹکانے ہوتی تو ایسی حالت میں کہیں گناہ ہو سکتا ہے کہ یہ شخص خدا کی قدرت میں سے ہے، ان کے ملک میں رہتا ہے اور وہ دیکھ بھی رہے ہیں، ان کے فرشتے گواہ بن رہے ہیں، قرآن مجید منع کر رہے، ایمان منع کر رہی ہے

فصل ۱۷: ایک نقصان یہ ہے کہ آدمی طاعت سے محروم ہو جاتا ہے، آج ایک طاعت گئی، کل دوسری چھوٹ کسی نے ایک لقمہ لذیز ایسا کھایا جس سے ایسا مرض پیدا ہو گیا کہ ہزاروں لذیز کھانوں سے محروم کر دیا۔

فصل ۱۸: ایک نقصان یہ ہے کہ معصیت سے عمر گھٹتی ہے اور اس کی برکت ملتی ہے کیونکہ (بر) نیکی سے عمر بڑھ جانا حدیث صحیح سے ثابت ہے تو فجور سے گھٹنا اسی سے سمجھ لیجئے اور یہ شبہ نہایت ضعیف ہے کہ عمر تو مقدر ہے وہ کیسے گھٹ بڑھ سکتی ہے کیونکہ عمر کی تاخیصیں ہے یہ سب چیزیں مقدار ہی ہیں۔ امیری اور غربی، صحبت و مرض سب میں یہی شبہ ہو سکتا ہے، مگر پھر بھی ان امور کو اسباب کے ساتھ مربوط سمجھ کر تدبیر کا استعمال کیا جاتا ہے۔ یہی حال عمر کا سمجھ لینا چاہیے۔

فصل ۱۹: ایک نقصان یہ ہے کہ معصیت اول، دوسری معصیت کا سبب ہو جاتی ہے وہ تیری کا، اسی طرح شدہ شدہ معاصی کی کثرت ہوتی جاتی ہے، یہاں تک کہ عاصی گناہوں سے گھر جاتا ہے، دوسرے یہ کہ کرتے کرتے اس کی عادت ہو جاتی ہے کہ چھوڑنا دشوار ہوتا ہے پھر اس کو اسی ضرورت سے کرتا ہے کہ نہ کرنے سے تکلیف ہوتی ہے اور پھر اس کمجنگ میں لطف ولذت بھی نہیں رہتی۔

فصل ۲۰: ایک نقصان یہ ہے کہ گناہ کرنے سے ارادہ توبہ کا مکروہ ہوتا جاتا ہے، یہاں تک کہ بالکل توبہ کی توفیق نہیں رہتی، اسی حالت میں موت آ جاتی ہے۔

فصل ۲۱: ایک نقصان یہ ہے کہ چند روز میں اس معصیت کی برائی دل سے نکل جاتی ہے اس کو بُر نہیں سمجھتا، نہ اس بات کی پرواہ ہوتی ہے کہ کوئی دیکھ لے گا بلکہ خود تقاضراً اس کا ذکر کرتا ہے۔ ایسا شخص معافی سے دور ہوتا جاتا ہے، جیسا ارشاد فرمایا حضور ﷺ نے کل امتی معافی الا المجاهدين وان من الاجهاران یسُرُ اللَّهُ عَلَى الْعَبْدِ ثُمَّ يَصْبَحُ يَفْصِحُ نَفْسَهُ وَيَقُولُ يَا فَلَانَ عَمِلْتُ يَوْمَ كَذَا وَكَذَا وَكَذَا وَكَذَا فَنَهِتَكَ نَفْسَهُ وَقَدِبَاتِ يَسِرِهِ رَبِّهِ۔ خلاصہ مطلب کا یہ ہے کہ سب کے لیے معافی کی امید ہے مگر جو لوگ کھلم کھلا گناہ کرتے ہیں اور یہ بھی کھلم کھلا ہی کرنا ہے کہ اللہ تعالیٰ نے تو ساری فرمائی تھی مگر صبح کو خود اپنے کو فضیحت کرنا شروع کیا کہ میاں فلاں فلاں دن فلاں فلاں کام کیا تھا۔ خود اپنی پرده دری کی،

سے اشارہ کرے اس پر فرشتے لعنت کرتے ہیں اور لعنت فرمائی اس شخص پر جو صحابہؓ کو برا کہے اور لعنت فرمائی ہے اللہ تعالیٰ نے اس شخص پر جوز میں میں فساد مچاوے اور قطع رحم کرے اور اللہ تعالیٰ کو یار رسول ﷺ کو ایذا دے اور لعنت فرمائی ہے اس پر جو کہ احکام خداوندی کو چھپائے اور لعنت فرمائی ہے ان لوگوں پر جو پارسا یہیوں کو جن کو ان قصوں کی خبر تک نہیں اور ایماندار ہیں، زنا کی تہمت لگاوے اور لعنت فرمائی اس شخص پر جو کافروں کو مسلمانوں کے مقابلے میں ٹھیک راہ بتاوے اور رسول ﷺ نے لعنت فرمائی ہے اس شخص پر جو رشتہ دے اور جو لے اور جو درمیان میں پڑے اور بہت افعال پر لعنت وارد ہوئی ہے۔ اگر گناہ میں اور کوئی بھی ضرر نہ ہوتا تو کیا یہ تھوڑی بات ہے کہ اللہ و رسول ﷺ کی لعنت کا مورد ہو گیا۔ نعوذ باللہ۔

فصل ۱۸: ایک نقصان یہ ہے کہ گناہ کرنے سے فرشتوں کی دعا سے محروم ہو جاتا ہے، الَّذِينَ يَحْمِلُونَ الْعَرْشَ وَ مَنْ حَوْلَهُ يُسْبِحُونَ بِحَمْدِ رَبِّهِمْ وَ يُؤْمِنُونَ بِهِ وَ يَسْتَغْفِرُونَ۔ لِلَّذِينَ أَمْنَوْا رَبَّنَا وَسِعْتَ كُلَّ شَيْءٍ رَّحْمَةً وَ عِلْمًا فَاغْفِرْ لِلَّذِينَ تَابُوا وَ اتَّبَعُوا سَبِيلَكَ وَ قِهْمَ عَدَابَ الْجَحِيمِ۔ خلاصہ مطلب یہ ہے کہ جو فرشتے عرش اٹھائے ہوئے ہیں اور جو عرش کے گرد و پیش ہیں وہ تسبیح و تحمد کرتے ہیں اور اللہ تعالیٰ پر یقین رکھتے ہیں اور ایمان والوں کے لیے مغفرت مانگتے ہیں کہ یا اللہ آپ کی رحمت اور علم بہت وسیع ہے ایسے لوگوں کو بخش دیجئے جو آپ کی طرف رجوع کرتے ہیں اور آپ کی راہ کی پیروی کرتے ہیں اور ایسے لوگوں کو عذاب جہنم سے بچا دیجئے۔ دیکھیے اس آیت سے صاف معلوم ہوا کہ فرشتے ان مؤمنوں کے لیے دعا مغفرت کرتے ہیں جو اللہ تعالیٰ کی بتائی ہوئی راہ چلتے ہیں جس حالت میں گناہ کر کے وہ راہ چھوڑ دی، اس دولت کا کہاں مستحق رہا۔

فصل ۱۹: ایک نقصان یہ ہے کہ گناہ کرنے سے طرح طرح کی خرابیاں زمین میں پیدا ہوتی ہیں، پانی، ہوا، غلہ، پھل ناقص ہو جاتا ہے، اللہ تعالیٰ کا ارشاد ہے ظَهَرَ الْفَسَادُ فِي الْبَرِّ وَ الْبَحْرِ مَا كَسَبَتْ آيَدِي النَّاسِ۔ یعنی ظاہر ہو گیا بگڑ جگل اور بستی میں بسب ان اعمال کے جن کو لوگوں کے ہاتھ کر رہے ہیں اور امام احمدؓ نے ایک حدیث کے ضمن میں فرمایا ہے کہ میں نے نبی امیمہ کے کسی خزانہ میں گیہوں کا دانہ بھجور کی گھٹلی کے برابر دیکھا، ایک تھیلی میں تھا اور اس پر یہ لکھا تھا کہ یہ زمانہ عدل میں پیدا ہوتا تھا اور بعض صحرائی لوگوں کا بیان ہے کہ پہلے زمانے کے پہلے اس وقت کے پہلوں سے بڑے ہوتے تھے جب حضرت عیسیٰؑ کا وقت آوے گا چونکہ اس وقت

، موت منع کر رہی ہے، دوزخ منع کر رہی ہے۔ گناہ کرنے سے اس قدر سرور ولذت نصیب نہ ہو گا جس قدر دنیا اور آخرت کے منافع اس سے فوت ہو گئے۔ بھلا کوئی عقل سلیم والا ان باتوں کے ہوتے ہوئے گناہ کر سکتا ہے۔

فصل ۲۰: ایک بڑا نقصان یہ ہے کہ گناہ کرنے سے یہ شخص رسول ﷺ کی لعنت میں داخل ہو جاتا ہے کیونکہ آپ نے بہت سے گناہوں پر لعنت فرمائی ہے اور جو گناہ ان گناہوں سے بڑھ کر ہیں ان پر تقدیر جو اولی استحقاق لعنت ہے۔ مثلاً لعنت فرمائی آپ نے اس عورت پر جو گودے اور گودوائے اور جو غیر کے بال اپنے بالوں میں ملا کر دراز کرے اور جو دوسرے سے یہ کام لے، اور لعنت فرمائی ہے آپ نے سود لینے والے پر اور دینے والے پر اور اسکے لکھنے والے پر اور اس کے گواہ پر اور لعنت فرمائی ہے آپ نے حلالہ کرنے والے پر اور جس کے لیے حلالہ ہو، یعنی جب نکاح میں اس کو شرط ٹھیکرایا جائے اور لعنت فرمائی ہے چور پر اور لعنت فرمائی ہے شراب پینے والے پر اور اس کے پلانے پر اور اس کے نچوڑنے والے پر اور نچوڑانے والے پر اور یہیں والے پر اور خریدنے والے پر اور اسکے دام کھانے والے پر اور جو اس کو لاد کر لائے اور جس کے لیے لاد کر لائی جاوے، اور لعنت فرمائی ہے اس شخص پر جو اپنے باپ کو برا کہے۔ اور لعنت فرمائی ہے اس شخص پر جو جاندار چیز کو نشانہ بناؤے اور لعنت فرمائی ہے ان مردوں پر جو عورتوں کے ساتھ مشابہت کریں اور ان عورتوں پر جو مردوں کی وضع بنائیں، اور لعنت فرمائی ہے اس شخص پر جو غیر اللہ کے نام پر ذبح کرے اور لعنت فرمائی ہے اس شخص پر جو دین میں کوئی نئی بات نکالے یا ایسے شخص کو پناہ دے اور لعنت فرمائی ہے تصویر بنانے والے پر اور لعنت فرمائی ہے اس شخص پر جو قوم اوط کا سامعکر کرے اور لعنت فرمائی ہے اس پر جو کسی جانور سے صحبت کرے اور لعنت فرمائی ہے، اس پر جو جانور کے چہرہ پر داغ لگائے اور لعنت فرمائی ہے اس شخص پر جو کسی مسلمان کو ضرر پہنچائے یا اسکے ساتھ فریب کرے اور لعنت فرمائی ہے ان عورتوں پر جو قبروں پر جاویں اور ان لوگوں پر جو وہاں پر سجدہ کریں یا چراغ رکھیں اور لعنت فرمائی ہے اس شخص پر جو کسی عورت کو اس کے خاوند سے یا غلام کو اس کے آقا سے بہکار بھڑکاوے اور لعنت فرمائی ہے اس شخص پر جو کسی عورت کے پیچھے کے مقام میں صحبت کرے اور ارشاد فرمایا کہ جو عورت اپنے خاوند سے خفا ہو کرات کو الگ رہے، صحیح تک اس پر فرشتے لعنت کرتے ہیں، اور لعنت فرمائی اس شخص پر جو اپنے باپ کو چھوڑ کر کسی اور سے نسب ملاوے اور فرمایا کہ جو شخص اپنے بھائی مسلمان کی طرف لو ہے

عفیف، ذاکر و نحوذک، جب بر اکام کیا یہ خطابات ملے، فاجر، فاسق، عاصی، مخالف، مفسد، عجیث، مسخون، زانی، سارق، قاتل، کاذب، خائن، لوٹی، قاطع رحم، متکبر، ظالم، ملعون، جاہل، وغیرہ ذالک۔

فصل ۲۴: ایک نقصان یہ ہے کہ گناہ کرنے سے شیاطین اس پر مسلط ہو جاتے ہیں کیونکہ طاعت ایک خداوندی قلعہ ہے جس کے سبب اعداء کے غلبے سے محفوظ رہتا ہے۔ جب قلعہ سے باہر نکلا، دشمنوں نے گھر یا پھر وہ شیاطین جس طرح چاہتے ہیں اس میں تصرف کرتے ہیں اور اس کے قلب و زبان، دست و پا چشم و گوش سب اعضاء کو معاصی میں غرق کر دیتے ہیں۔

فصل ۲۵: ایک نقصان یہ ہے کہ گناہ کرنے سے قلب کا طینان جاتا رہتا ہے، کچھ پریشانی سا ہو جاتا ہے، ہر وقت کھٹکا لگا رہتا ہے کہ کسی کو خبر نہ ہو جائے، کہیں عزت میں فرق نہ آ جاوے کوئی بد لہ نہ لینے لگے میرے نزدیک معيشت ضنك بمعنی تنگ کے یہی معنی ہیں۔

فصل ۲۶: ایک نقصان یہ ہے کہ گناہ کرتے کرتے وہی دل میں بس جاتا ہے، یہاں تک کہ مرتے ہوئے کلمہ تک منہ سے نہیں نکلتا بلکہ جو افعال حالتِ حیوۃ میں غالب تھے وہی اس وقت بھی سرزد ہوتے ہیں۔ ایک تاجر اپنے عزیز کی حکایت بیان کرتا ہے کہ مرتبے وقت اس کو کلمہ کی تلقین کرتے تھے اور یہ بک رہا تھا کہ کپڑا بڑا نہیں ہے، یہ خریدار بہت خوش معاملہ ہے آخر اسی حالت میں مر گیا، کسی سائل کی حکایت ہے کہ مرتبے وقت کہتا تھا اللہ کے واسطے ایک پیسہ، اللہ کے واسطے ایک پیسہ، اسی میں تمام ہو گیا، اسی طرح ایک شخص کو نزع کے وقت کلمہ پڑھانے لگے کہنے لگا آہ آہ میرے منہ سے نہیں نکلتا اور بہت سے حالات میں اس وقت کو ہم کو معلوم بھی نہیں ہوتے، خدا جانے اور کیا گزرتی ہو گی، خدا کی پناہ۔

فصل ۲۷: ایک نقصان یہ ہے کہ گناہ کرنے سے خدا تعالیٰ کی رحمت سے نامید ہو جاتی ہے اس وجہ سے توہہ نہیں کرتا اور بے توہہ مرتا ہے، کسی شخص سے مرتبے وقت کہا گیا کہہ لا الہ الا اللہ۔ اس نے گانا شروع کیا تاتا تن، تنا، اور کہنے لگا کہ جو کلمہ مجھ سے پڑھواتے ہو اس سے مجھ کو کیا فائدہ پہنچ سکتا ہے، کوئی گناہ تو میں نے چھوڑا نہیں، آخر کلمہ نہ پڑھا اور رخصت ہوا۔ کسی اور شخص سے کلمہ پڑھوانے لگے، بولا اس کلمہ سے کیا ہو گا؟ میں نے کبھی

طاعت کی کثرت ہو گی اور زمین گناہوں سے پاک ہو جاوے گی پھر اس کی برکتیں عود کر آؤں گی، یہاں تک کہ صحیح حدیث میں آیا ہے کہ ایک انار بڑی جماعت کو کافی ہو گا۔ اور وہ اس کے سایہ میں بیٹھ سکیں گے، انگور کا خوشہ اتنا بڑا ہو گا کہ ایک اونٹ پر بار ہو گا، اس سے معلوم ہوا کہ یہ روز روکی بے برکتی ہماری خطا اور گناہ کا شمرہ ہے۔

فصل ۲۸: ایک نقصان یہ ہے کہ گناہ کرنے سے حیا و غیرت جاتی رہتی ہے اور جب شرم نہیں رہتی تو یہ شخص جو کچھ کر گزرے تھوڑا ہے اس کا کوئی اعتبار نہیں۔

فصل ۲۹: ایک نقصان یہ ہے کہ گناہ کرنے سے اللہ تعالیٰ کی عظمت اس کے دل سے نکل جاتی ہے، بھلا اگر خداوندی عظمت اس کے دل میں ہوتی تو مخالفت پر قدرت ہو سکتی؟ جب اس کے دل میں اللہ تعالیٰ کی عظمت نہیں رہتی، اللہ تعالیٰ کی نظر میں اس کی عزت نہیں رہتی، پھر یہ شخص اور لوگوں کی نظروں میں ذمیل و خوار ہو جاتا ہے۔

فصل ۳۰: ایک نقصان یہ ہے کہ گناہ کرنے سے نعمتیں سلب ہو جاتی ہیں اور بلااؤں اور مصیبتوں کا ہجوم^۱ ہوتا ہے۔ حضرت علیؓ کا ارشاد ہے فرماتے ہیں کہ نہیں نازل ہوئی کوئی بلا مگر بسب گناہ کے اور نہیں دور ہوئی کوئی بلا مگر بسب توبہ کے، اللہ تعالیٰ کا ارشاد ہے۔ وَمَا آصَابَكُمْ مِّنْ مُّصِيبَةٍ فِيمَا كَسَبَتْ أَيْدِيكُمْ وَيَعْفُوا عَنْ كَثِيرٍ۔ یعنی جو مصیبت تم پر آتی ہے وہ تمہارے اعمال کے سبب سے آتی ہے اور بہت سی باوقں کو اللہ تعالیٰ معاف فرمادیتے ہیں، اور ارشاد ہے ذلِکَ بِإِنَّ اللَّهَ لَمْ يَكُ مُعَيِّراً نَعْمَةً أَعْمَهَا عَلَى قَوْمٍ حَتَّى يُخَيِّرُوا مَا بِأَنفُسِهِمْ۔ یعنی یہ اس سبب سے ہے کہ اللہ تعالیٰ کبھی اس نعمت کو نہیں بدلتا جو کسی قوم کو دی ہو یہاں تک کہ وہ لوگ اپنے ذاتی حالات کو بدل ڈالیں، اس سے معلوم ہوا کہ زوال نعمت گناہ ہی سے ہوتا ہے۔

فصل ۳۱: ایک نقصان یہ ہے کہ گناہ کرنے سے مدح و شرف کے القاب سلب ہو کر مذمت اور ذلت کے خطاب ملتے ہیں مثلاً نیک کام کرنے سے یہ القاب عطا ہوئے تھے۔ مُؤْمَن، بُر، مطیع، مُنِیب، ولی، ورع، مصلح، عابد، خائف، اواب، طیب، رضی، تائب، حامد، راکع، ساجد، مسلم، قانت، صادق، خاشق، متصدق، صائم،

^۱ کسی کو یہ شبہ نہ ہو کہ ہم تو گناہ کرنے والوں کو بڑے عیش میں دیکھتے ہیں۔ کیونکہ یہ استدرج ہے اس کا اور کبھی زیادہ نظر ہے جیسے کتب میں کوئی لڑکا سبق یاد نہ کرتا ہو اور معلم ضد اسرائیل دیتا کہ کل کو سبق نہ یاد نکلے اس وقت اکٹھی سزا ہو۔ ۱۲ منہ۔

نماز تک تو پڑھی نہیں وہ بھی یو نہی مرد، کسی اور شخص کو کلمہ پڑھنے کو کہا، کہنے لگا میں تو اس کلمہ کا منکر ہوں اور چل دیا، ایک شخص نے یہ بیان کیا کہ کوئی میری زبان پکڑے لیتا ہے اللہم احْفِظْنَا۔

رجوع به مقصود

یہ چند مضر تین دنیوی ہیں جو گناہ کرنے سے لاحق ہوتی ہیں اور علاوہ ان کے، بہت سے ضرر ظاہری و باطنی ہیں جو قرآن و حدیث میں غور کرنے سے اور خود دل میں سوچنے سے بہت جلد سمجھ میں آسکتے ہیں۔ اور آخرت میں جو مضر تین ہیں وہ الگ رہیں جو عنقریب مختصر آمد کر ہوں گی، انشاء اللہ تعالیٰ، عاقل ہر گز پسند نہیں کر سکتا کہ ذرا سی اشتہائے کاذب کے لیے اتنا بڑا پہاڑ مصائب اور کلفتوں کا اپنے سر پر لے۔ روزانہ معاملات میں جس چیز میں مفاسد اور مضر تین غالب ہوتی ہیں، آدمی اس کے پاس نہیں پھٹکتا یہی بر تاؤ معاصی کے ساتھ کرنا لازم ہے، اللہ تعالیٰ سب مسلمانوں کو اپنی نافرمانی سے محفوظ رکھے آمین آمین۔

دوسرے اباب

اس بیان میں کہ طاعت و عبادت اور اعمال صالحہ سے دنیا کا کیا

نفع ہے؟

علاوہ ان منافع کے جو ضمناً ایالت راما اور مذکور و مفہوم ہو چکے، اس میں چند فصلیں ہیں۔

فصل ۱: اس بیان میں کہ طاعت سے رزق بڑھتا ہے۔ قال اللہ تعالیٰ وَلَوْ أَنَّهُمْ أَقَامُوا التَّوْرَةَ وَالْأَنْجِيلَ وَمَا أُنْزِلَ إِلَيْهِمْ مِنْ رِبِّهِمْ لَا كُلُّوا مِنْ فَوْقِهِمْ وَمِنْ تَحْتِ أَرْجُلِهِمْ۔ فرمایا اللہ تعالیٰ نے، اگر وہ لوگ قائم رکھتے تورات اور انجیل کو اور اس کتاب کو جواب نازل کی گئی ان کی طرف اُنکے رب کی جانب سے یعنی قرآن۔ مراد یہ کہ ان پر پورا پورا عمل رکھتے، تورات و انجیل پر عمل کرنا یہی ہے کہ حضرت سرسود عالم

صلی اللہ علیہ وسلم پر حسب عہد تورات و انجیل کے ایمان لاتے اور آپ کا اتباع کرتے، اگر ایسا کرتے تو البتہ کھاتے وہ لوگ اپنے اوپر سے اور اپنے پاؤں کے نیچے سے، اوپر سے کھانا یہ کہ بارش ہوتی اور نیچے سے یہ کہ غلہ الگا، اس آیت سے صاف معلوم ہوا کہ احکام الگی پر عمل کرنے سے رزق بڑھتا ہے۔

فصل ۲: اس بیان میں کہ طاعت سے طرح طرح کی برکت ہوتی ہے قال اللہ تعالیٰ وَلَوْ أَنَّهُمْ أَمْنُوا وَاتَّقُوا الْفَتْحَنَا عَلَيْهِمْ بَرَكَاتٍ مِنَ السَّمَاءِ وَالْأَرْضِ وَلَكِنْ كَذَّبُوا فَأَخَذْنَاهُمْ إِمَّا كَانُوا يَكْسِبُونَ۔ یعنی وہ لوگ اگر ایمان لاتے اور تقویٰ اختیار کرتے البتہ کھول دیتے ہم ان پر طرح طرح کی برکتیں آسمان سے اور زمین سے لیکن انہوں نے تو جھٹلایا پس پکڑ لیا ہم نے ان کو بسبب ان اعمال کے جو وہ کرتے تھے، یہ آیت مدعاۓ مذکور میں بالکل صریح الدلالت ہے۔

فصل ۳: اس بیان میں کہ طاعت کرنے سے ہر قسم کی تکلیف و پریشانی دور ہو جاتی ہے۔ قال اللہ تعالیٰ وَمَنْ يَتَّقِ اللَّهَ يَجْعَلُ لَهُ مَخْرَجًا وَيَرْزُقُهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَبْسُسْ۔ فرمایا اللہ تعالیٰ نے جو شخص ڈرتا ہے اللہ تعالیٰ سے، کر دیتے ہیں اللہ تعالیٰ اس کے لیے نکنے کی راہ یعنی ہر قسم کی دشواری و شکنی سے اس کو نجات ملتی ہے اور رزق عنایت فرماتے ہیں اس کو ایسی جگہ سے کہ وہ گمان بھی نہیں کرتا اور بھروسہ کرتا ہے اللہ تعالیٰ پر وہ اس کو کافی ہو جاتے ہیں، اس آیت سے معلوم ہوا کہ یہ برکت تقویٰ ہر قسم کی دشواری سے نجات ہوتی ہے۔

فصل ۴: اس بیان میں کہ طاعت سے مقاصد میں آسانی ہوتی ہے قال اللہ تعالیٰ وَمَنْ يَتَّقِ اللَّهَ يَجْعَلُ لَهُ مِنْ أَمْرِهِ يُسْرًا۔ فرمایا اللہ تعالیٰ نے جو شخص ڈرتا ہے اللہ تعالیٰ سے، کر دیتے ہیں اس کے لیے اس کے کام میں آسانی۔ مطلب مذکور پر صاف دلالت موجود ہے۔

فصل ۵: اس بیان میں کہ طاعت سے زندگانی مزید ار ہو جاتی ہے قال اللہ تعالیٰ مَنْ عَمَلَ صَالِحًا مِنْ ذَكْرٍ أَوْ أَنْثِي وَهُوَ مُؤْمِنٌ، فَلَنُحْيِيهِ حَيَاةً طَيِّبَةً۔ فرمایا اللہ تعالیٰ نے جو شخص عمل کرتا ہے نیک، خواہ وہ مُرد ہو یا عورت بشر طیکہ وہ ایمان والا ہو پس البتہ زندگانی دیں گے ہم ان کو زندگی سترہ یعنی بالطف ولذت۔ فی الواقع کھلی آنکھوں یہ بات نظر آتی ہے کہ ایسے لوگوں کا سالطف و راحت بادشاہوں کو بھی میسر نہیں۔

فصل ۶: اس بیان میں کہ طاعت سے بارش ہوتی ہے مال بڑھتا ہے اولاد ہوتی ہے باغ پھلتا ہے نہروں کا پانی زیادہ ہوتا ہے کما قال اللہ تعالیٰ۔ **إِسْتَغْفِرُوا رَبَّكُمْ إِنَّهُ كَانَ عَفَّارًا يُرْسِلُ السَّمَاءَ عَلَيْكُمْ مَدْرَارًا وَيُمْدِدُكُمْ بِأَمْوَالٍ وَنِينَانَ وَيَجْعَلُ لَكُمْ جَنَّتٍ وَيَجْعَلُ لَكُمْ آنَهَارًا** فرمایا اللہ تعالیٰ نے تم گناہ بخشوں لو اپنے رب سے تحقیق وہ بڑے بخشنے والے ہیں، بھیجن گے بارش تم پر بہت ہوتی اور زیادہ کریں گے تمہارے اموال اور اولاد کو اور مقرر کریں گے تمہارے لیے باغ اور مقرر کریں گے تمہارے لیے نہریں۔

فصل ۷: اس بیان میں کہ ایمان لانے سے خیر اور برکتیں نصیب ہوتی ہیں، ہر قسم کی بلا کاٹل جانا۔ قال اللہ تعالیٰ **إِنَّ اللَّهَ يُدَافِعُ عَنِ الَّذِينَ آمَنُوا** فرمایا اللہ تعالیٰ نے تحقیق اللہ تعالیٰ دفع کر دیتے ہیں (یعنی تمام آفات و شرور کو) ان لوگوں سے جو ایمان لائے، اللہ سبحانہ و تعالیٰ کا ان کے لیے حامی و مددگار ہونا۔ قال اللہ تعالیٰ **أَلَّهُ وَلِيُّ الَّذِينَ آمَنُوا** فرمایا اللہ تعالیٰ نے اللہ تعالیٰ مددگار ہیں ایمان والوں کے، فرشتوں کو حکم ہوتا ہے کہ ان کے دلوں کو قوى رکھو قال اللہ تعالیٰ **أَذْيُوحِي رَبِّكَ إِلَى الْمَلِئَةِ أَنِّي مَعَكُمْ فَثَبِّتُو إِلَى الَّذِينَ آمَنُوا** فرمایا اللہ تعالیٰ نے اس وقت کو یاد کرو جبکہ حکم فرماتے تھے تمہارے پروردگار فرشتوں کو کہ پیش میں تمہارے ساتھ ہوں، تم ثابت قدم رکھو ان لوگوں کو جو ایمان لائے کچی عزت عنایت ہونا۔ قال اللہ تعالیٰ **وَاللَّهُ الْعَزَّةُ وَلِرَسُولِهِ وَلِلْمُؤْمِنِينَ** فرمایا اللہ تعالیٰ نے اور اللہ تعالیٰ کے لیے عزت اور ان کے رسول **عَلَيْهِ السَّلَامُ** کے لیے اور ایمان والوں کے لیے۔ مراتب بلند ہونا۔ قال اللہ تعالیٰ **يَرْفَعُ اللَّهُ الَّذِينَ آمَنُوا** یعنی اللہ تعالیٰ مراتب بلند کریں گے ان لوگوں کے جو ایمان لائے تم میں سے۔ دلوں میں اس کی محبت پیدا ہو جانا۔ قال اللہ تعالیٰ **إِنَّ الَّذِينَ آمَنُوا وَعَمِلُوا الصِّلَاحِ سَيَجْعَلُ لَهُمُ الرَّحْمَنُ وُدًّا** فرمایا اللہ تعالیٰ نے پیش ک جو لوگ ایمان لائے اور اچھے عمل کیے بہت جلد پیدا کر دیں گے اللہ تعالیٰ ان کی محبت، ایک حدیث میں بھی یہی مضمون ہے کہ اللہ تعالیٰ جب کسی بندہ سے محبت فرماتے ہیں اول فرشتوں کو حکم ہوتا ہے کہ فلاں شخص سے محبت کرو، پھر دنیا میں منادی کی جاتی ہے قیوضاً لَهُ الْقَبُولُ فِي الْأَرْضِ۔ یعنی مقرر کی جاتی ہیں اس کے لیے قبولیت دنیا میں اس کی قبولیت کا یہاں تک اثر ہوتا ہے کہ حیوانات و جمادات تک اس شخص کی اطاعت کرنے لگتے ہیں۔

فصل ۸: اس بیان میں کہ طاعت سے مال نقصان کا تدارک ہو جاتا ہے اور نعم البدل مل جاتا ہے قال اللہ تعالیٰ **يَا أَيُّهَا النَّبِيُّ قُلْ لِمَنْ فِي آيَتِنِّيْكُمْ مَنَ الْأَسْرَى إِنْ يَعْلَمُ اللَّهُ فِي قُلُوبِكُمْ خَيْرًا يُؤْتِكُمْ خَيْرًا مِمَّا أَخْدَى مِنْكُمْ وَيَغْفِرُ لَكُمْ وَاللَّهُ غَفُورٌ رَّحِيمٌ** فرمایا اللہ تعالیٰ نے اے نبی **عَلَيْهِ السَّلَامُ** کہ وہ بیکیے کہ وہ قرآن ایمان والوں کے لیے ہدایت و شفایہ، اسی طرح ایمان سے تمام بھلائیاں اور نعمتیں میسر ہوتی ہیں، نصوص فضائل میں تنقیح کرنے سے اس دعوے کی تصدیق ہو سکتی ہے۔

فصل ۹: اس بیان میں کہ طاعت کرنے سے مال نقصان کا تدارک ہو جاتا ہے اور نعم البدل مل جاتا ہے قال اللہ تعالیٰ **يَا أَيُّهَا النَّبِيُّ قُلْ لِمَنْ فِي آيَتِنِّيْكُمْ مَنَ الْأَسْرَى إِنْ يَعْلَمُ اللَّهُ فِي قُلُوبِكُمْ خَيْرًا يُؤْتِكُمْ خَيْرًا مِمَّا أَخْدَى مِنْكُمْ وَيَغْفِرُ لَكُمْ وَاللَّهُ غَفُورٌ رَّحِيمٌ** فرمایا اللہ تعالیٰ نے اے نبی **عَلَيْهِ السَّلَامُ** کہ وہ بیکیے ان قیدیوں سے جو آپ کے قبضے میں ہیں کہ اگر اللہ تعالیٰ تمہارے دلوں میں ایمان معلوم کریں گے تو جمال تم سے لیا گیا ہے اس سے بہتر تم کو عنایت کر دیں گے اور تمہارے گناہ بھی بخش دیں گے اور اللہ تعالیٰ بخشنے والے بڑے مہربانی ہیں۔

ز۔ یہ آیت بدر کے قیدیوں کے حق میں اتری جن سے بطور فدیہ کے کچھ مال لیا گیا تھا ان سے وعدہ ٹھیکرا کہ اگر تم سچے دل سے ایمان لاوے گے تو تم کو پہلے سے بہت زیادہ مل جائیگا، چنانچہ ایسا ہی ہوا۔

فصل ۱۰: اس بیان میں کہ طاعت میں مال خرچ کرنے سے مال بہت بڑھتا ہے قال اللہ تعالیٰ **دَمَآ أُوتَيْتُمْ مِنْ زَكُوٰةٍ تُرِيدُونَ وَجْهَ اللَّهِ فَأُولَئِكَ هُمُ الْمُضْعِفُونَ** فرمایا اللہ تعالیٰ نے اور جو کچھ تم زکوٰۃ دیتے ہو جس سے حضن اللہ تعالیٰ کی رضامندی چاہتے ہو۔ پس یہ لوگ ڈونا کرنے والے ہیں یعنی مال کو دنیا میں اور اجر کو آخرت میں۔

فصل ۱۱: اس بیان میں کہ طاعت کرنے سے قلب میں ایک راحت واطمینان پیدا ہو جاتا ہے جس کی لذت کے روپ و ہفت اقلیم کی راحت سلطنت گرو ہے۔ قال اللہ تعالیٰ **إِلَّا يَذِكُرِ اللَّهِ تَطْمَئِنُ الْقُلُوبُ** فرمایا اللہ تعالیٰ نے آگاہ ہو جاؤ اللہ ہی کی یاد سے چین پاتے ہیں دل، قال العارف الشیرازی رحمۃ اللہ علیہ۔

بفراغ دل زمانے نظر بماہروئے
بہ ازال کہ چتر شامی ہمہ روزہ بائے ہوئے
ایک اور بزرگ نے سنج بادشاہ ملک نیبروز کو اس کے خط کے جواب میں لکھا تھا۔

کے لیے طرح طرح کے سامان جائیدار روپیہ وغیرہ وغیرہ چھوڑنے کی فکر میں رہتے ہیں، سب سے زیادہ کام کی جائیداد یہ ہے کہ خود نیک کام کریں کہ اس کی برکت سے اولاد سب بلااؤں سے محفوظ رہے۔

فصل ۱۳: اس بیان میں کہ طاعت سے زندگانی میں غبی بشارتیں نصیب ہوتی ہیں، قال اللہ تعالیٰ اللہ اَنَّ
اَوْلِيَاءَ اللَّهِ لَا يَخُوفُهُ عَلَيْهِمْ وَلَا هُمْ يَحْزُنُونَ الَّذِينَ آمَنُوا وَكَانُوا يَتَّقُونَ لَهُمُ الْبُشْرَى فِي
الْحَيَاةِ الدُّنْيَا وَفِي الْآخِرَةِ۔ فرمایا اللہ تعالیٰ نے آگاہ ہو جاؤ کہ اللہ تعالیٰ کے دوستوں پر نہ کچھ ڈر ہے نہ وہ
غموم ہونگے یہ وہ لوگ ہیں جو ایمان لائے اور اللہ تعالیٰ سے ڈرتے تھے ان کے لیے خوشخبری ہے زندگانی دنیا
میں اور آخرت میں۔ حدیث شریف میں اس کی تفسیر وارد ہوئی ہے کہ بُشری سے مراد اچھا خواب ہے جس سے
دل خوش ہو جاوے مثلاً خواب میں دیکھا کہ بہشت میں چلا گیا اللہ تعالیٰ کی زیارت سے مشرف ہوا یا اس طرح کا
اور خواب دیکھ لیا جس سے امید کو قوتا اور قلب کو فرحت ہو گئی۔

فصل ۱۴: اس بیان میں کہ طاعت سے فرشتے مرتب وقت خوشخبری سناتے ہیں، قال اللہ تعالیٰ إِنَّ الَّذِينَ
قَاتَلُوا رَبِّنَا اللَّهُ ثُمَّ اسْتَقَامُوا تَنَزَّلَ عَلَيْهِمُ الْمَلِكَةُ لَا تَخَافُوا وَ لَا تَعْرِتُوا وَ أَبْشِرُوا بِالْجَنَّةِ
الَّتِي كُنْتُمْ تُوَعَّدُونَ۔ تَحْنُنْ أَوْلِيَّكُمْ فِي الْحَيَاةِ الدُّنْيَا وَ فِي الْآخِرَةِ۔ وَ لَكُمْ فِيهَا مَا تَشَتَّهِي
أَنْفُسُكُمْ وَ لَكُمْ فِيهَا مَا تَدَعُونُ نُزُلًا مِنْ عَفْوٍ رَّحِيمٍ۔ یعنی جن لوگوں نے کہا کہ ہمارے رب اللہ
تعالیٰ ہیں پھر وہ مستقیم رہے اترتے ہیں ان لوگوں پر فرشتے (یعنی وقت مرنے کے جیسا مفسرین نے فرمایا) کہ تم
نہ خوف کرو نہ غم کرو اور بشارت سنو بہشت کی جس کا تم وعدہ کیے جاتے تھے، ہم تمھارے حামی و مدد گار ہیں
زندگانی دنیا میں اور آخرت میں وہ چیزیں ہیں جو خواہش کریں گے تمھارے نفس اور تمھارے
لیے اس میں وہ چیزیں ہیں جو تم مالگو گے بطور مہماں کے بختنے والے مہربانی کی طرف سے۔ دیکھئے اس آیت میں
حسب تفسیر محققین ذکور ہے کہ مرتب فرشتے کیا کیا خوشی کی باتیں سناتے ہیں۔

فصل ۱۵: اس بیان میں کہ بعض طاعات سے حاجب روائی میں مدد ملتی ہے قال اللہ تعالیٰ وَاسْتَعِنْ بِهِ
بِالصَّابِرَةِ وَالصَّلَاةِ۔ فرمایا اللہ تعالیٰ نے مد چاہو یعنی اپنے حوانج میں کما قالہ المفسرون صبر اور نماز سے، حدیث
شریف میں اس استعانت کا ایک خاص طریق وارد ہوا ہے، امام ترمذی نے حضرت عبد اللہ ابی اوفر رضی اللہ تعالیٰ
عنه سے روایت کیا ہے کہ ارشاد فرمایا رسول ﷺ نے جس شخص کو کسی قسم کی حاجت ہو اللہ تعالیٰ سے یا آدمی

چوں چتر سنجھی رخ بحتم سیاہ باد
زاںگہ کے یافحتم خبرا زملک نیم شب
در دل اگر بود ہو س ملک سنجھم
من ملک نیمز بیک جو نی خرم
ایک بزرگ کا قول ہے کہ اگر جنتی لوگ ایسے حال میں ہیں جس حال میں ہم ہیں تب تو وہ بڑے مزیدار
عیش میں ہیں، دوسرے بزرگ فرماتے ہیں کہ افسوس یہ غریب دنیادر دنیا سے رخصت ہو گئے نہ انھوں نے
عیش دکھانے مزہ، تیسرا صاحب فرماتے ہیں کہ اگر بادشاہ ہماری لذت سے واقف ہو جاویں تو مارے رٹک کے
ہم پر تغیرانی کرنے لگیں کبھی یہاں تکہ اس لذت کا غالبہ ہو جاتا ہے کہ اس کو جنت پر ترجیح دیتے ہیں بلکہ لذت
قربیکے رہتے دوزخ میں جانے پر راضی ہو جاتے ہیں اور جو یہ لذت نہیں تو جنت کو یقین قرار دیتے ہیں، قال
العارف الرومی۔

ہر کجا بلو بود خرم نشیں!
ہر کجا یوسف رخ باشد چواہ
با تدو زخ جنت ست اے دل ربا
اب غور کرنے کا مقام ہے کہ یہ لذت کس غصب کی ہو گی۔

فصل ۱۶: اس بیان میں کہ طاعت کی برکت سے اس شخص کی اولاد تک کو نفع پہنچا ہے قال اللہ تعالیٰ قصہ الخضر
علیہ السلام وَأَمَّا الْحِدَارُ فَكَانَتْ لِعَلَا مَيْنِ يَتَّيَمِّمِينَ فِي الْمَدِيْنَةِ وَكَانَ تَحْتَهُ، كَثُرٌ لَهُمَا وَكَانَ
أَبُوهُمَا صَالِحًا فَارَادَ رَبُّكَ أَنْ يَبْلُغَا أَشُدَّهُمَا وَيَسْتَخْرِجَا كَنْزَهُمَا رَحْمَتَهُ مِنْ رَبِّكَ۔ یعنی
حضرت خضر علیہ السلام نے موکل علیہ السلام سے فرمایا کہ میں نے جو وہ دیوار بلا اجرت درست کر دی وہ یتیم پچوں
کی تھی جو شہر میں رہتے تھے اور اس دیوار کے نیچے ان کا ایک خزانہ گڑا ہے اور ان کا باپ بزرگ آدمی تھا پس خدا
تعالیٰ کو یہ منظور ہوا کہ یہ دونوں اپنی جوانی پر پہنچ جائیں اور اپنا خزانہ کاں لیں، یہ بوجہ مہربانی کے ہے تمھارے
پروردگار کی طرف سے۔ اس قصہ سے معلوم ہوا کہ ان لڑکوں کے ماں کی حفاظت کا حکم خضر علیہ السلام کو اس
سبب سے ہوا کہ ان کا باپ نیک آدمی تھا سبحان اللہ! نیکوکاری کے آثار نسل میں بھی چلتے ہیں، آج کل لوگ اولاد

سے، اس کو چاہیے کہ اچھی طرح وضو کرے، پھر دور کعت نماز پڑھے پھر اللہ تعالیٰ کی شناکہ مثلاً سورہ فاتحہ پڑھ کے اور نبی ﷺ پر درود شریف بھیج پھر یہ دعا پڑھے لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ الْعَرْشِ الْعَظِيمِ وَالْحَمْدُ لِلَّهِ رَبِّ الْعَالَمِينَ أَسْلَكْ مُؤْجِبَاتَ رَحْمَتِكَ وَعَزَّلَ مَعْقَرَتِكَ وَالْعَنْيَمَةَ مِنْ كُلِّ بِرٍّ وَالسَّلَامَةَ مِنْ كُلِّ أَثْمٍ لَاتَّدْعَ لَى ذَنْبًا أَلَا غَفَرْتَهُ، وَلَا هَمًا أَلَا فَرَجْتَهُ، وَلَا حَاجَةً هَيَّ لَكَ رِضَى إِلَّا قَضَيْتَهَا يَا أَرْحَمَ الرَّاحِمِينَ۔

فصل ۱۶: اس بیان میں کہ بعض طاعات کا یہ اثر ہے کہ کسی معاملے میں یہ تردود کہ کیونکر کرنا بہتر ہو گارفع ہو جاتا ہے اور اسی جانب رائے قائم ہو جاتی ہے جس میں سراسر نفع و خیر ہی ہواحتال ضرر بالکل نہیں رہتا گویا اللہ تعالیٰ سے مشورہ مل جاتا ہے۔ امام بخاری نے جابر رضی اللہ عنہ سے روایت کیا کہ فرمایا رسول ﷺ نے جب تم کو کسی کام میں تردود ہو یعنی سمجھ میں نہ آتا ہو کہ کس طرح کرنا بہتر ہو گا مثلاً کسی سفر کی نسبت تردود ہو یعنی اس میں نفع ہو گا یا نقصان، اسی طرح اور کسی کام میں تردود ہو تو دور کعت نفل پڑھ کر یہ دعا پڑھو اللہُمَّ إِنِّي أَسْتَخِرُكَ يَعْلَمُكَ وَأَسْتَقْدِرُكَ بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ۔ اللَّهُمَّ إِنْ كُنْتَ تَعْلَمُ أَنَّ هَذَا الْأَمْرُ خَيْرٌ لِّي فِي دِينِي وَمَعَاشِيْ وَعَاقِبَةِ أَمْرِيْ۔ اور ایک^۱ روایت میں بجاے فِي دِينِيْ وَمَعَاشِيْ وَعَاقِبَةِ أَمْرِيْ کے یہ الفاظ ہیں عَاجِلٌ أَمْرِيْ وَأَجِلٌهُ فَاقِدِرُهُ لِي وَيَسِّرْهُ لِي ثُمَّ بَارِكْ لِي فِيهِ وَإِنْ كُنْتَ تَعْلَمُ أَنَّ هَذَا الْأَمْرُ شَرٌّ لِي فِي دِينِيْ وَمَعَاشِيْ وَعَاقِبَةِ أَمْرِيْ۔ یہاں بھی وہی دوسری روایت ہے جو اپر مذکور ہوئی فاصلِ فُقُهَ عَنْهُ وَأَصْرِفْنِي عَنْهُ وَأَقْدِرْنِي الْخَيْرَ حَيْثُ كَانَ شَمَّ ارْضِنِي بِهِ اپنے^۲ کام کا نام بھی لیوے یعنی بجاے ہذا الامر کے کہہ مثلاً ہذا السفر یا ہذا النکاح یا مثل اس کے۔

فصل ۱۷: بعض طاعات میں یہ اثر ہے کہ اس سے تمام مہمات کی ذمہ داری اللہ تعالیٰ فرمائیتے ہیں، ترمذی نے ابوالدرداء و ابوذر رضی اللہ تعالیٰ عنہما سے روایت کی ہے کہ حکایت فرمائی رسول ﷺ نے، اللہ سجنانہ و تعالیٰ نے فرمایا۔ ابن آدم! میرے لیے شروع دن میں چار رکعت پڑھ لیا کر، میں ختم دن تک تیرے سارے کام میں بنادیا کروں گا۔

^۱ یہ حدیث مسکوۃ شریف سے نقل کی گئی ہے۔

^۲ پڑھنے والے کو اختیار ہے جو لفظ چاہے پڑھے یادل میں سوچ لے۔

فصل ۱۸: بعض طاعات میں یہ اثر ہے کہ مال میں برکت ہوتی ہے، حکیم بن حرام رضی اللہ تعالیٰ عنہ سے روایت ہے کہ ارشاد فرمایا رسول ﷺ نے اگرچہ بولیں باعث مشتری، اور ظاہر کر دیں اپنے مال کی حالت برکت ہوتی ہے دونوں کے لیے ان کے معاملے میں، اگر پوشیدہ رکھیں اور جھوٹ بولیں، محو ہو جاتی ہے برکت دونوں کیلئے معاملہ کی، روایت کیا اس کو بخاری و مسلم نے۔

فصل ۱۹: دینداری سے بادشاہی باقی رہتی ہے امام بخاری رحمۃ اللہ علیہ نے حضرت معاویہ رضی اللہ تعالیٰ عنہ سے روایت کیا کہ سنایں نے رسول ﷺ سے کہ یہ امر غلافت و سلطنت ہمیشہ قریش میں رہے گا۔ جو شخص ان سے مخالفت کریگا اللہ تعالیٰ اس کو منہ کے بل گرادے گا جب تک کہ وہ لوگ دین کو قائم رکھیں۔

فصل ۲۰: بعض طاعات مالیہ سے اللہ تعالیٰ کا غصہ بُجھتا ہے اور بری حالت میں پر موت نہیں آتی، ترمذی رحمۃ اللہ علیہ نے ان رضی اللہ تعالیٰ عنہ سے روایت کیا کہ ارشاد فرمایا رسول ﷺ نے کہ صدقہ بُجھتا ہے پروردگار کے غصہ کو اور دفع کرتا ہے بُری موت کو یعنی جس میں خواری و فضیحتی ہو یا خاتمه برآہو، نعموذ باللہ۔

فصل ۲۱: دعا سے بلاطلتی ہے اور نیکی کرنے سے عمر بڑھتی ہے۔ سلمان فارسی رضی اللہ تعالیٰ عنہ سے روایت ہے کہ ارشاد فرمایا رسول ﷺ نے نہیں ہٹاتی قضا کو مگر دعا اور نہیں بڑھاتی عمر کو مگر نیکی روایت کیا اس کو ترمذی نے۔

فصل ۲۲: سورہ یسین پڑھنے سے تمام کام بن جاتے ہیں عطاء بن ابی رباح رضی اللہ تعالیٰ عنہ سے روایت ہے کہ مجھ کو یہ خبر پہنچی کہ رسول ﷺ نے ارشاد فرمایا جو شخص سورہ یسین پڑھے شروع دن میں، پوری کی جاویں گی اس کی تمام حاجتیں، روایت کیا اس کو داری نے۔

فصل ۲۳: سورہ واقعہ پڑھنے سے فاقہ نہیں ہوتا۔ حضرت ابن مسعود رضی اللہ تعالیٰ عنہ سے روایت ہے کہ ارشاد فرمایا رسول ﷺ نے جو شخص کہ سورہ واقعہ پڑھا کرے ہر شب میں نہ پہنچے گا اس کو فاقہ کبھی، روایت کیا اس کو یہیقی نے شعب الایمان میں۔

^۱ اس حدیث سے سے تقدیر کا انکار لازم نہیں آتا یہ اثر بھی تقدیر سے ہے۔ ۱۲ منہ

فصل ۲۴: ایمان کی برکت سے تھوڑے کھانے میں آسودگی ہو جاتی ہے، ابو ہریرہ رضی اللہ تعالیٰ عنہ سے روایت ہے کہ ایک شخص کھانا بہت کھایا کرتا تھا، پھر وہ مسلمان ہو گیا تو تھوڑا کھانے لگا۔ حضور ﷺ کی خدمت میں اس کا ذکر ہوا، آپ نے ارشاد فرمایا کہ مومن ایک آنٹ میں کھاتا ہے اور کافرسات آنٹ میں۔ روایت کیا اس کو بخاری رحمۃ اللہ علیہ نے۔

فصل ۲۵: بعض دعاؤں کی یہ برکت ہے کہ بیماری لگنے یا اور بلا پینچے کا خوف نہیں رہتا۔ حضرت عمر اور حضرت ابو ہریرہ رضی اللہ تعالیٰ عنہم سے روایت ہے کہ ارشاد فرمایا رسول ﷺ نے جو شخص کسی مبتلاۓ غم یا مرض کو دیکھ کر یہ دعا پڑھے *الْحَمْدُ لِلّٰهِ الَّذِي عَافَنِي مَمَّا ابْتَلَاكَ بِهِ وَفَضَّلَنِي عَلَى كَثِيرٍ مُّمَّنْ خَلَقَ تَفْضِيلًا*۔ سودہ ہرگز اس شخص کو نہ پہنچ گی خواہ کچھ ہی ہو، روایت کیا اس کوتر مذہبی نے۔

فصل ۲۶: بعض دعاؤں میں یہ برکت ہے کہ فکریں زائل ہو جاتی ہیں اور قرض ادا ہو جاتا ہے۔ حضرت ابوسعید خدری رضی اللہ تعالیٰ عنہ سے روایت ہے کہ ایک شخص نے عرض کیا یا رسول ﷺ مجھ کو بہت سے افکار اور قرض نے گھیر لیا۔ آپ نے ارشاد فرمایا، تجھ کو ایسا کلام نہ بتا دوں کہ اس کے پڑھنے سے اللہ تعالیٰ تیری ساری فکریں دور کر دے اور تیرا قرض بھی ادا کر دے، اس شخص نے عرض کیا بہت خوب فرمایا چن و شام یہ کہا کہ *اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ وَأَعُوذُ بِكَ مِنَ الْعَجْزِ وَالْكَسْلِ وَأَعُوذُ بِكَ مِنَ الْبُخْلِ وَالْجُبْنِ وَأَعُوذُ بِكَ مِنْ غَلَبَةِ الدِّينِ وَفَهْرِ الرِّجَالِ*۔ اس شخص کا بیان ہے کہ میں نے یہی کیا سو میری ساری غم و فکریں بھی جاتی رہیں اور قرض بھی ادا ہو گیا روایت کیا ابو داؤدنے۔

فصل ۲۷: بعض دعائیں ہے کہ سحر وغیرہ کے اثر سے محفوظ رکھتی ہے۔ حضرت کعب الاحبار رضی اللہ تعالیٰ عنہ فرماتے ہیں کہ چند کلمات کہ اگر میں نہ کہتا رہتا، یہود مجھ کو گدھا بنا دیتے، کسی نے پوچھا وہ کلمات کیا ہیں انہوں نے یہ بتالے *أَعُوذُ بِجِهِ الْعَظِيمِ الَّذِي لَيْسَ شَيْءٌ بِهِ أَعْظَمُ مِنْهُ وَبِكَلَمَاتِ اللَّهِ التَّامَاتِ الَّتِي لَا يُجَاوِرُ هُنَّ بِرُّ وَ لَا فَاجِرٌ وَ بِاسْمَاءِ اللَّهِ الْحُسْنَى مَا عَلِمْتُ مِنْهَا وَ مَا لَمْ أَعْلَمُ مِنْ شَرِّ مَا خَلَقَ وَزِرًا وَبِرًا*۔ روایت کیا اس کو ماں لے۔

اسی طرح طاعات میں اور بے شمار فوائد و منافع ہیں جو قرآن شریف و حدیث شریف میں اور روزانہ معاملات میں غور کرنے سے سمجھ میں آئتے ہیں اور ہم تو کھلی آئمہ دیکھتے ہیں کہ جو لوگ اللہ تعالیٰ اور

رسول ﷺ کے فرمانبردار ہیں ان کی زندگی ایسی حلاوت و اطف سے بسر ہوتی ہے کہ اس کی نظر امراء میں نہیں ملتی، ان کے قلیل میں برکت ہوتی ہے، ان کے دلوں میں نورانیت ہوتی ہے جو اصلی سرمایہ سرو ہے۔ یا الٰہی سب کو اپنی اطاعت کی توفیق عطا فرمائیے اور اپنی رضامندی و قرب نصیب فرمائیے۔

تیسرا باب

”اس بیان میں کہ گناہ میں اور سزا نے آخرت میں کیسا قوی تعلق ہے۔“

جاننا چاہیے کہ کتاب و سنت اور کشف سے معلوم ہوتا ہے کہ علاوہ اس عالم دنیا کے دو عالم اور ہیں ایک کو برزخ اور دوسرے کو عالم غیب کہتے ہیں اور ہماری مراد آخرت سے مفہوم عام ہے دونوں کو شامل ہے تو جس وقت آدمی کوئی عمل کرتا ہے تو فوراً عالم برزخ میں منعکس ہو کر چھپ جاتا ہے اور اس وجود پر کچھ آثار بھی مرتب ہوتے ہیں، اس عالم کا نام قبر بھی ہے پھر انھیں اعمال کا ایک وقت میں کامل ظہور ہو گا جس کو یوم حشر و نشر کہتے ہیں، سوہر عمل کے مراتب وجودی تین ہوئے، صدور ظہور مثالی، ظہور حقیقی، اس مضمون کو فوٹو فون سے سمجھنا چاہیے۔ جب آدمی کوئی بات کرتا ہے اس کے تین مراتب ہوتے ہیں، ایک مرتبہ یہ کہ وہ بات منہ سے نکلی، دوسرا مرتبہ یہ کہ فوراً فوٹو فون میں وہ الفاظ بند ہو گئے، تیسرا مرتبہ یہ کہ جب اس سے آواز نکالنا چاہیں وہی آواز بعینہ پیدا ہو جاوے سونہ سے نکلنا عالم دنیا کی مثال ہے اس میں بند ہونا عالم برزخ کی، پھر اس سے نکلنا عالم غیب کی، سوجیسا کوئی عاقل شک نہیں کرتا کہ الفاظ منہ سے نکلتے ہی فوٹو فون میں بند ہو جاتے ہیں اور اس میں بھی شک نہیں کرتا کہ نکلنے کے وقت وہی بات نکلے گی جو اول منہ سے نکلی تھی۔ اس کے خلاف نہ نکلے گی، اسی طرح مومن کو اس میں شک نہ چاہیے کہ جس وقت کوئی عمل اس سے صادر ہوتا ہے فوراً وہ عالم مثال میں مقتض

اور جس طرح تخت جو اور درخت جو میں مماثلت نہیں ہوتی مگر معنوی مناسبت یقینی ہے جس کو اہل نظر سمجھتے ہیں اسی طرح اعمال اور جزا میں خفیٰ مناسبت ہے جس کے سمجھنے کے لیے بصیرت کی ضرورت ہے۔

باقی جس طرح درخت جو کے پہنچانے والوں کا قول قابل اعتبار سمجھا جاتا ہے اور ان سے اس حکم میں منازعت نہیں کی جاتی خواہ مناسبت سمجھ میں آؤے یا نہ آوے، اسی طرح ثرات اعمال کو پہنچان کر بتلانے والوں کا (یعنی انہیوں اور اولیوں کا) ارشاد واجب القبول ہے خواہ مناسبت سمجھ میں آؤے یا نہ آوے۔ ہم بعض اعمال کے ثرات جو موت کے بعد پیش آؤں گے خواہ برزخ میں یا آخرت میں، ذکر کرتے ہیں تاکہ معلوم ہو کہ کارخانے بعد الموت ابتدائی کارخانہ بلکہ اسی کارخانہ پر مرتب و مسبب ہے، اس کے بعد بعض اہل معانی کے اقوال سے بعض اعمال و ثرات کی مناسبت کو تمثیلاً ذکر کریں گے تاکہ معلوم ہو جاوے کہ وہاں جو کچھ ہے بیہاں کا ظہور اور تمثیل ہے اور یہ ارشادات سمجھ میں آ جاویں۔ ما یَلْفِظُ مِنْ قَوْلِ إِلَّا لَدِيْهِ رَقِيبٌ عَتِيدٌ۔ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ۔ وَ مَنْ يَعْمَلْ مِثْقَالَ ذَرَّةٍ شَرًا يَرَهُ۔ وَ قُولَهُ تَعَالَى۔ وَ إِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا إِلَّا وَ كَفَى بِنَا حُسْنِيْنَ۔ وَ قُولَهُ تَعَالَى۔ وَ يَقُولُونَ يُوَيْلَتَنَا مَالِ هَذَا الْكِتَبِ لَا يُعَادُرُ صَغِيرَةً وَ لَا كَبِيرَةً إِلَّا أَحْصَهَا وَ وَجَدُوا مَا عَمِلُوا حَاضِرًا وَ لَا يَظْلِمُ رَبُّكَ أَحَدًا۔ وَ قُولَهُ تَعَالَى۔ يَوْمَ تَحِدُ كُلُّ نَفْسٍ مَا عَمِلَتْ مِنْ خَيْرٍ مُحْضَرًا وَ مَا عَمِلَتْ مِنْ سُوءٍ تَوَدُّ لَوْ أَنْ بَيْنَهَا وَ بَيْنَهُ أَمَدٌ بَعِيدًا۔ وَ قُولَهُ تَعَالَى۔ يُبَيِّنُ اللَّهُ الدِّينَ أَمْنُوا بِالْقَوْلِ التَّابِتِ فِي الْحَيَاةِ الدُّنْيَا وَ فِي الْآخِرَةِ۔ وَغَيْرَهَا مِنَ الْآيَاتِ۔

فصل ا: بعض اعمال کے آثار برزخیہ میں جس سے ان اعمال کی صورت مثالیہ مکشف ہو گی، امام بن حاری¹ نے برداشت سرہ بن جندب صحابی رضی اللہ تعالیٰ عنہ سے نقل کیا ہے کہ حضور سرور عالم ﷺ اکثر صحابہ سے دریافت فرماتے کہ تم نے شب کو کوئی خواب تو نہیں دیکھا، جو شخص کوئی خواب عرض کرتا آپ اس کی تعبیر ارشاد فرماتے، اسی طرح حسب معمول ایک روز صحیح کے وقت ارشاد فرمایا کہ آج رات ہم نے ایک خواب دیکھا

¹ یہ حدیث خواب کافی سے نقل ہے ۱۲ منہ۔

ہوتا ہے اور آخرت میں اس کا ظہور ہو گا اس بنا پر یقین ہو گیا کہ آخرت¹ کا سلسلہ بالکل ہماری اختیاری حالت پر مبنی ہے کوئی وجہ مجبوری کی نہیں۔ جیسے فوٹوفون کے قریب و مجازات کے وقت ایک ایک بات کا خیال رہتا ہے کہ میرے منہ سے کیا نکل رہا ہے، کوئی ایسی بات نکل جاوے جس کا اظہار میں اس شخص کے رو بروپند نہیں کرتا جس کے سامنے یہ فوٹوفون بعد میں کھولا جاویگا اور یہ بھی جانتا ہے کہ اس وقت مجال انکار نہ ہو گی کیونکہ اس آلمہ کا یہ یقین خاصہ ہے کہ کبھی ایسا نہیں ہوتا کہ کہا کچھ اور بند ہو گیا اور کچھ اسی طرح صدور اعمال کے وقت اس امر کا خیال رہنا چاہیے کہ میں جو کچھ کر رہا ہوں کہیں جمع ہوتا ہے اور بلا کی بیشی ایک روز کھل پڑے گا اور اس وقت کوئی عذر حیله احتمال کی بیشی کا نہ چل سکے گا اور اگر یہ خیال غالب ہو جاوے تو گناہ کرنے سے ایسا اندریشہ ہو جیسا فوٹوفون کے رو برو گالیاں دینے سے جبکہ یہ یقین ہو کہ بادشاہ کے رو برو کھولا جاوے گا اور میں بھی اس وقت حاضر ہوں گا یادوسری موٹی مثال سمجھے، درخت پیدا ہونے میں تین مرتبے ہیں، اول تخت ڈالنا، دوسراے اس کا زمین سے نکلنا تیسرا بڑا ہو کر پھل پھول لگانا سو عاقل سمجھتا ہے کہ درخت کا نکلنا اور اس میں پھل پھول آنا ابتدائی کارخانہ نہیں ہے اسی تخت پاشی پر مبنی ہے اسی طرح دنیا میں عمل کرنا بمنزلہ تخت پاشی کے ہے اور آثار برزخی کا ظہور بمنزلہ درخت نکلنے کے ہے۔ آثار آخرت کا ظاہر ہونا اس میں پھل پھول لگانا ہے، ثرات برزخ و آخرت بالکل انہیں اعمال اختیار یہ پر مبنی ٹھیکرے جیسا جو یوکر کبھی موقع نہیں ہوتی کہ گیہوں پیدا ہو گا اسی طرح اعمال بد کر کے کیوں موقع ہوتی ہے کہ ثرات نیک شاید ہم کو مل جاویں، اسی مقام سے یہ مضمون سمجھ میں آگیا ہو گا **آلِ الدُّنْيَا مَزْرَعَةُ الْآخِرَةِ۔** ایک بزرگ کا قول ہے۔

از مکافاتِ عمل غافل مشو

گندم از گندم بروید جوز جو

¹ اور یہ شہزادہ حدیث سے معلوم ہوتا ہے کہ کبھی جنت ایک بالشتہ رہ جاتی ہے پھر تقدیر غائب آتی ہے اور یہ شخص دوزخی ہو جاتا ہے اسی طرح دوزخی سے جنت، اس سے توصیف مجبوری معلوم ہوتی ہے جو اب یوں سمجھو کر یہ غلبہ تقدیر کا توتماں امور اختیار یہ میں واقع ہوا کرتا ہے بعض اوقات خوب علاج کرتے ہیں اور غلبہ و تقدیر سے مریض مر جاتا ہے مگر پھر بھی صحت کو علاج پر مرتب سمجھ کر چھوڑ نہیں دیتے، اصل یہ ہے کہ اعتبار اکثری معاملات کا ہوتا ہے، اتفاق شاذ پر حکم نہیں لگایا جاتا۔ سو یہ صورت اتفاقی ہے ورنہ اکثر جنت سے جنت کے اعمال دوزخی سے دوزخ کے اعمال سرزد ہوتے ہیں قال اللہ تعالیٰ فَإِمَّا مَنْ أَعْطَى وَإِنَّمَا لِلْأَمْمَةِ

ہے، دو شخص میرے پاس آئے مجھ کو اٹھا کر کہا چلو، میں ان کے ساتھ چلا۔ ایک شخص پر ہمارا گزر ہوا کہ وہ لیٹا ہوا ہے اور دوسرا شخص اس کے پاس ایک پتھر لیے کھڑا ہے اور اس کے سر پر زور سے مارتا ہے جس سے اس کا سر کچل جاتا ہے اور پتھر آگے کو لڑک جاتا ہے، وہ جا کر پتھر کو پھر اٹھلاتا ہے اور یہ ابھی لوٹنے نہیں پاتا کہ اس کا سر اچھا ہو جاتا ہے جیسا پہلے تھا، وہ آخر پھر اسی طرح کرتا ہے میں نے ان دونوں شخصوں سے تعبجاً کہا سمجھان اللہ! یہ دونوں کون ہیں؟ انہوں نے کہا چلو چلو، ہم آگے چلے، ایک شخص پر گزر ہوا، جو پت لیتا ہے اور دوسرا شخص اس کے پاس لوہے کا زبردی لیے کھڑا ہے اور اس لیٹھے ہوئے شخص کے منہ کے ایک جانب آکر اس کا کالم اور نھنا اور آنکھ گدی تک چیرتا چلا جاتا ہے پھر دوسرا طرف آکر اسی طرح کرتا ہے۔ اور اس جانب سے فارغ نہیں ہونے پاتا کہ وہ جانب اچھی ہو جاتی ہے، پھر اس طرف جا کر اسی طرح کرتا ہے۔ میں نے کہا سمجھان اللہ! یہ دونوں کون ہیں؟ کہنے لگے چلو چلو، ہم آگے چلے، ایک تنور پر پہنچ، اس میں بڑا شور غل ہو رہا ہے، ہم نے اس میں جھانک کر دیکھا تو اس میں بہت سے مرد عورت ننگے ہیں اور ان کے نیچے سے ایک شعلہ آتا ہے، جب وہ ان کے پاس پہنچتا ہے، اس کی قوت سے یہ بھی اونچے اٹھ جاتے ہیں میں نے پوچھا، یہ کون لوگ ہیں؟ وہ دونوں بولے چلو چلو، ہم آگے چلے، ایک نہر پر پہنچ کر خون کی طرح لال تھی اور اس نہر کے اندر ایک شخص تیر رہا ہے اور نہر کے کنارے پر ایک اور شخص ہے اس نے بہت سے پتھر جمع کر رکھے ہیں وہ شخص تیر کھڑا ہو ادھر کو آتا ہے یہ شخص اس کے منہ پر ایک پتھر کھینچ کر مارتا ہے۔ جس کے صدمہ سے پھر وہ اپنی جگہ پر پہنچ جاتا ہے پھر وہ تیر کر رکتا ہے، یہ شخص پھر اسی طرح اس کو ہٹادیتا ہے۔ میں نے پوچھا کہ یہ دونوں کون ہیں؟ کہنے لگے چلو چلو، ہم آگے چلے، ایک شخص پر گزر ہوا کہ بڑا بدشکل ہے کہ کبھی ایسا کوئی نظر سے نہ گزرا ہو گا اور اس کے سامنے آگ ہے اس کو جلا رہا ہے اور اسکے گرد پھر رہا ہے۔ میں نے پوچھا یہ کون شخص ہے؟ کہنے لگے چلو چلو، ہم آگے چلے، ایک گنجان باغ میں پہنچ جس میں ہر قسم کے بھاری اشਗونے تھے اور اس باغ کے درمیان ایک شخص نہایت دارز قد جس کا سر اونچائی کے سب دکھائی نہیں پڑتا، بیٹھے ہیں اور ان کے آس پاس بڑی کثرت سے بچ جمع ہیں۔ میں نے پوچھا یہ باغ کیا ہے اور یہ لوگ کون ہیں؟ کہنے لگے چلو چلو، ہم آگے چلے۔ ایک عظیم الشان درخت پر پہنچ کے

اس سے بڑا اور خوبصورت درخت کبھی میں نے نہیں دیکھا ان دونوں شخصوں نے مجھ سے کہا کہ اس پر چڑھو۔ ہم اس پر چڑھے تو ایک شہر ملا کہ اس کی عمارت میں ایک ایک اینٹ سونے کی ایک ایک اینٹ چاندی کی لگی ہے۔ ہم شہر کے دروازے پر پہنچے اور اس کو کھلوایا وہ کھول دیا گیا۔ ہم اسکے اندر گئے ہم کو چند آدمی ملے جن کا آدھابدن ایک طرف کا تنهایت خوبصورت اور آدھابدن تنهایت بد صورت تھا۔ وہ دونوں شخص ان لوگوں سے بولے جاؤ اس نہر میں گر پڑو، اور وہاں ایک چوڑی نہر جاری ہے پانی سفید ہے جیسا دودھ ہوتا ہے، وہ لوگ جا کر اس میں گر گئے پھر ہمارے پاس جو آئے تو بد صورت بالکل جاری رہی۔ پھر ان دونوں شخصوں نے مجھ سے کہا کہ یہ جنت عدن ہے اور دیکھو تمہارا گھر وہ رہا میری نظر جو اپر بلند ہوئی تو ایک محل ہے جیسا سفید بادل کہنے لگے یہی تمہارا گھر ہے میں نے دونوں سے کہا اللہ تعالیٰ تمہارا بھلا کرے، مجھ کو چھوڑ دو میں اس کے اندر چلا جاؤں کہنے لگے ابھی نہیں بعد میں جاؤ گے میں نے ان سے کہا آج رات بھر بہت عجیب تماشے دیکھے آخر یہ کیا چیزیں تھیں؟ وہ بولے ہم ابھی بتاتے ہیں، وہ جو شخص تھا جس کا سر پتھر سے کچلتا دیکھا وہ ایسا شخص ہے جو قرآن مجید حاصل کر کے اس کو چھوڑ کر فرض نماز سے غافل ہو کر سورہ تاہما اور جس شخص کے کلے اور نتھنے اور آنکھ گدی سے چیرتے دیکھا یہ ایسا شخص ہے کہ صحن کو گھر سے نکلتا اور جھوٹی باتیں کیا کرتا جو دور پہنچ جاتیں اور جو ننگے مرد عورت تنور میں نظر آئے یہ زنا کرنے والے مرد عورت ہیں اور جو شخص نہر میں تیرتا تھا اور اس کے منہ میں پتھر بھرے جاتے تھے یہ شودخوار ہے اور وہ جو بدشکل آدمی آگ جلاتا ہا اور اس کے گرد دوڑتا ہوا دیکھا وہ مالک داروغہ دوزخ کا ہے اور جو دراز قامت شخص باغ میں دیکھے وہ حضرت ابراہیم علیہ السلام ہیں اور جو پہنچے ان کے آس پاس دیکھے یہ وہ بچہ ہیں جن کو فطرت پر موت آگئی کسی مسلمان نے دریافت کیا یا رسول ﷺ! مشرکین کے بچے بھی؟ آپ نے فرمایا ہاں مشرکین کے بچے بھی اور وہ جو لوگ تھے جن کا نصف بدن خوبصورت اور نصف بدن بد صورت تھا، یہ وہ لوگ ہیں کہ کچھ عمل نیک کیے تھے اور کچھ بد کہ ان کو اللہ تعالیٰ نے معاف فرمادیا، فقط۔

اس حدیث سے ان اعمال کے آثار واضح ہوئے اور مناسبتیں گو خفی ہیں مگر ذرا تائل سے سمجھ میں آسکتی ہیں۔ مثلاً جھوٹ بولنے اور کلے چیرے جانے میں مناسبت ظاہرہ اور زنا کرنے سے جو آتش شہوت تمام بدن میں

غیبت کرے کوئی تم میں سے کسی کی، کیا پسند کرتا ہے کوئی تم میں سے یہ کہ کھاوے گوشت اپنے بھائی کا جبکہ وہ مرا ہو، ضرور اس کو تو ناپسند کروے گے فقط، اس وجہ سے غیبت خواب میں اسی شکل میں نظر آتی ہے۔

فصل ۶: اہل معانی کے اقوال سے بعض چیزوں کی صورت مثالیہ کے بیان میں، محققین نے فرمایا ہے، کہ ہر

خصلت ڈیمہ کو ایک جانور کے ساتھ خصوصیت خاصہ ہے، جس شخص میں وہ خصلت غالب ہو جاتی ہے، عالم مثالی میں اس شخص کی شکل (اس جانور کی سی ہو جاتی ہے، ام سابقہ میں وہ شکل اسی عالم میں ظاہر ہو جاتی تھی، اس امت کو اللہ تعالیٰ نے اس عالم میں زسوا ہونے سے محفوظ رکھا لیکن دوسرے عالم میں وہ شکل بن جاتی ہے۔ قیامت کے روز اس کا ظہور ہو گا اور اہل کشف کو یہاں ہی مشکوف ہو جاتی ہے، سفیان بن عینیہ رضی اللہ تعالیٰ عنہ نے بھی اس آیت کی بھی تفسیر فرمائی ہے۔ وَمَا مِنْ دَآبَةٍ فِي الْأَرْضِ وَلَا طَرِيرٌ يَطِيرُ بِجَنَاحِهِ إِلَّا أُمَمُّ أَمْثَالُكُمْ۔ یعنی نہیں کوئی جانور چلنے والا زمین پر اور نہ کوئی پرندہ جو اپنے بازوں سے اڑتا ہے مگر وہ سب جماعتیں ہیں مثل تھارے، سفیان کہتے ہیں کہ بعض لوگ درندوں کے اخلاق پر ہوتے ہیں بعض کتوں کے اور سوروں اور گدھوں کے اخلاق پر ہوتے ہیں، بعض بناؤ منگار کر کے طاؤس کے مشابہ بنتے ہیں۔ بعض پلید ہوتے ہیں مثل گدھے کے، بعض خور پر ور ہوتے ہیں مثل مرغی کے، بعض کینہ ور ہوتے ہیں مثل اوٹ کے بعض مشابہ کمکھی کے ہوتے ہیں بعض مشابہ لومڑی کے فقط۔ امام شبلیؒ نے فتاویٰ افوجاگی تفسیر میں کہا ہے کہ قیامت میں لوگ مختلف صورتوں میں محشور ہوں گے، جس جانور کی عادتاً طبیعت پر غالب ہو گئی قیامت میں اسی کی شکل بن جاوے گی۔

فصل ۷: بعض اعمال کی صورت مثالیہ کی تحقیق حضرت مولوی روم علیہ الرحمۃ کے قول سے۔

| | |
|------------------------------|----------------------------|
| شدرال عالم سبود اور بہشت | چوں سبورے یار کوئے مرد کشت |
| مرغ جنت ساختش رب الفلق | چوں کہ پریدا زدہ نت حمر حق |
| ہم چونظہ مرغ بادست وہوا | حمد و تسبیح نماند مرغ را |
| گشت ایں دست آن طرف خل و بنات | چوں زدست رفت ایثار و زکوٰۃ |

پھیل جاتی ہے اس میں اور آتش عقوبات کے محیط ہو جانے میں مناسبت ظاہر ہے اور زنا کے وقت برہمنہ ہو جاتے ہیں اور جہنم میں برہمنہ ہو جانا، اس میں مناسبت ظاہر ہے علی ہذا القیاس، سب اعمال کو اسی طرح سوچ لینا چاہیے۔

فصل ۸: جس مال کی زکوٰۃ دی جائے وہ سانپ کی شکل بن کر اس کے گلے میں بطور طوق کے ڈالا جاوے گا ابن مسعود رضی اللہ عنہ سے روایت ہے کہ ارشاد فرمایا رسول ﷺ نے نہیں ہے کوئی شخص جو نہ دیتا ہو زکوٰۃ اپنے مال کی مگر یہ کہ ڈال دیں گے اللہ تعالیٰ قیامت کے دن اس کے گلے میں ایک اژدها۔ پھر آپ نے اسکی تائید کے لیے قرآن مجید کی کیہ آیت پڑھی وَ لَا يَحْسِبَنَ الَّذِينَ يَبْخَلُونَ إِمَّا أَنْتُمْ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرُّ لَهُمْ سَيِطَوْقُونَ مَا بَخَلُوا بِهِ يَوْمَ الْقِيَمَةِ۔ الایت روایت کیا اس کو ترمذی علیہ الرحمۃ نے۔

فصل ۹: بد عہدی بِشکل جھنڈے کے مตھل ہو کر قیامت کے دن موجب رسولی ہو گی، عمر و سے روایت ہے کہ میں نے نار رسول سے جو شخص پناہ دیوے کسی شخص کو اس کی جان پر پھر اس کو قتل کر دے، دیا جاوے گا اس کو جھنڈا اس کی پیشت پر گاڑ کر پا جاوے گا۔ ہذہ غدرہ فلان۔ یعنی یہ فلاں شخص کی بد عہدی ہے۔

فصل ۱۰: چوری اور خیانت جس چیز کی ہو گی وہی آلہ تعذیب ہو جائیگی، ابو ہریرہؓ سے روایت ہے کہ ایک شخص نے حضرت سرور عالم ﷺ کے واسطے ایک غلام بدیہ میں بھیجا اس کا نام مدح خداوہ مدح حضور ﷺ کا کچھ اسباب اتار رہا تھا کہ دفعۂ اس کے ایک تیر آکر لگا جس کا مارنے والا معلوم نہ ہوا، لوگوں نے کہا کہ بہشت اس کو مبارک ہو، آپ نے فرمایا ہر گز ایسا ملت کہو، قسم ہے اس ذات کی جس کے ہاتھ میں میری جان ہے کہ وہ جو کملی اس نے یوم خبیر میں لے لی تھی تقسیم نہ ہونے پائی تھی وہ آگ بن کر اس پر مشتعل ہو رہی ہے۔ جب لوگوں نے یہ مضمون سن، ایک شخص جو تے کا ایک یادو تے واپس کرنے کو لایا آپ نے فرمایا (اب کیا ہوتا ہے) یہ ایک تسمہ یادو تمہہ تو آگ کا ہے، روایت کیا اس کو بخاری و مسلم نے۔

فصل ۱۱: غیبت کرنے کی صورت مثالی مُردہ بھائی کے گوشت کھانے کی، قال اللہ تعالیٰ وَلَا يَعْتَبْ بَعْضُكُمْ بَعْصًا أَيُحِبُّ أَحَدُكُمْ أَنْ يَأْكُلْ لَحْمَ أَخِيهِ مَيَّا فَكِرْهُتُمُوهُ الایت۔ فرمایا اللہ تعالیٰ نے کہ

مُبِيْسَرٌ، لَمَّا خُلِقَ لَهُ - يعنی عمل کرتے رہو کیونکہ ہر شخص کو وہی کام آسان ہے جس کے لیے وہ پیدا ہوا ہے قال اللہ تعالیٰ فَإِنَّمَا مَنْ أَعْطَى وَ اتَّقَى - وَ صَدَقَ بِالْحُسْنَى - فَسَنَيْسِرُهُ لِلْيُسْرَى - وَ أَمَّا مَنْ بَخَلَ وَ اسْتَغْنَى - وَ كَذَبَ بِالْحُسْنَى - فَسَنَيْسِرُهُ لِلْعُسْرَى - خلاصہ یہ کہ جیسا یہاں کروے گے بزرخ اور قیامت میں اسی سے پردا اٹھ جاوے گا۔ قال اللہ تعالیٰ فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ - الآیة۔ یا الہی ہم لوگوں کو فہم صحیح عطا فرمائیے اور اس قدر تذکر نصیب کر دیجئے کہ گناہ کے وقت اس کی جزا پیش نظر ہو جایا کرے پھر اس سے بچنے کی بھی توفیق عطا ہو۔ آمین

چوتھا باب

”اس بیان میں کہ طاعت کو جزائے آخرت میں کیسا کچھ دخل
وتاثیر ہے۔“

اس کی اجمالی تحقیق تو آغاز باب سوم سے اچھی طرح دریافت ہو چکی ہے۔ اس مقام پر صرف دو چار اعمال کی مثالی صورت دلائل سے لکھنا کافی معلوم ہوتا ہے۔

فصل ۱: سبحان اللہ والحمد للہ ولا اللہ الا اللہ والله اکبر کی صورت مثالی درخت کی سی ہے، ابن مسعود رضی اللہ عنہ سے روایت ہے کہ ارشاد فرمایا رسول ﷺ نے ملاقات کی میں نے حضرت ابراہیم علیہ السلام سے شبِ معراج میں، انھوں نے فرمایا کہ اے محمد ﷺ اپنی امت کو میری طرف سے سلام کہیے اور خبر دیجئے کہ جنت سترہ میٹی والی شیریں پانی والی ہے اور اصل میں وہ صاف میدان ہے اور اسکے درخت سجنان اللہ والحمد للہ والا اللہ اللہ اکبر ہیں۔ روایت کیا اس کو ترمذی نے۔

فصل ۲: سورہ بقرہ اور آل عمران کی صورت مثالی گلریوں بادل یا پرندوں کے ہے، نواس بن سمعان رضی اللہ تعالیٰ عنہ سے روایت ہے کہ مثا میں نے رسول ﷺ سے، لا یا جاویاً قرآن مجید کو قیامت کے دن اور قرآن

جوئی شیر خلد مہر تست دود
مسقی و شوق توجوئے خمر میں
کس ندانچو نش جائے آں نشاند
چار جو ہم مر ترا فرماں نمود
آن صفت باچوں چنانش می کئی
نسل تو درامر آئند چست
کہ منم جزوت کہ کردیش گرو
ہم درامر تست آں جوہار وال
کاں درختان از صفات پا برند
لپس درامر تست آنجا آں جزات
آن درختے گشت ازال ز قوم زشت
ما یَنَارِ جَهَنَمْ آمَدِی
آنچہ از دی زاد مرد افروز بود
نار کزوے زاد بر مردم زند
مار کژدم گشت و می گیر دود است
آں سخن ہائے چومار و کژدم است

رجوع بہ مطلب: آیات و احادیث و اقوال مذکورہ سے بخوبی ثابت ہو گیا کہ آدمی جو کچھ عمل کرتا ہے اس کا وجود باقی رہتا ہے اور وہ ایک روز کھلنے والا قال اللہ تعالیٰ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ۔ وَ مَنْ يَعْمَلْ مِثْقَالَ ذَرَّةٍ شَرًّا يَرَهُ۔ پس جنت دوزخ اپنے ہاتھوں آدمی لیتا ہے اور یہ تحقیق مسئلہ تقدیر کے مخالف نہیں ہے کیونکہ مسئلہ تقدیر میں یہ بات نہیں بتائی گئی کہ کوئی شے بلا سبب ہو جاتی ہے، ہرگز ایسا نہیں بلکہ جو کچھ تقدیر میں ہوتا ہے اس کے اسباب اول جمع ہوتے ہیں پھر وہ امر واقع ہو جاتا ہے، مجملہ اسباب قویہ دخول جنت دوزخ کے اعمال حسنے یا سیئے ہیں، اسی لیے صحابہؓ نے جب اعمال کا فائدہ پوچھا تو حضور ﷺ نے ارشاد فرمایا، اَعْمَلُو فَكُلْ

ناخنوں سے نکلتا پایا۔ پھر بچا ہوا حضرت عمرؓ کو دیالوگوں نے عرض کیا پھر آپ نے اس کی تعبیر لی، آپ نے فرمایا۔

فصل ۷: نم

فصل ۷: نماز کی شکل مشابی مثل نور کے ہے۔ عبد اللہ بن عمر و بن العاص سے روایت ہے کہ حضور ﷺ نے نماز کا ذکر فرمایا ارشاد فرمایا کہ جو شخص محافظت کریگا نماز پر وہ نماز اس کے لیے قیامت کے دن نورانی اور برہان اور نجات ہو گی۔

فصل ٨: ص

فصل ۸: صراطِ مستقیم کی شکل مثالی مثل پل صراط کے ہے، امام غزالیؒ نے رسالہؐ حل مسائل عامۃ میں ارشاد فرمایا ہے کہ پل صراط پر ایمان لانا بحرحق ہے۔ یہ جو کہا جاتا ہے کہ پل صراط باریکی میں بال کے مانند ہے یہ تو اس کے وصف میں ظلم ہے بلکہ وہ تو بال سے بھی باریک ہے، اس میں اور بال میں کچھ مناسبت ہی نہیں جیسا کہ باریکی میں خط ہندسی کو جو سایہ اور دھوپ کے مابین ہوتا ہے نہ سایہ میں اس کا شمار ہے نہ دھوپ میں، بال کے ساتھ کچھ مناسبت نہیں، پل صراط کی باریکی بھی خط ہندسی کے مثل ہے جس کا کچھ عرض نہیں کیونکہ وہ صراطِ مستقیم کی مثال پر ہے جو باریکی میں خط ہندسی کی مثل ہے اور صراطِ مستقیم اخلاقِ متضادہ کی وسطِ حقیقی سے مراد ہے جیسا کہ فضول خرچی اور بخل کے درمیان وسطِ حقیقی سخاوت ہے۔ تہوڑی یعنی افراط قوتِ غصی اور جبن یعنی بزدیلی کے درمیان میں شجاعت، اسراف اور تنگی خرچ کے درمیان میں وسطِ حقیقی میانہ روی ہے۔ تکبیر اور غایت درجہ کی ذلت کے درمیان میں تواضع، شہوت اور خمود کے درمیان میں عفت، کیونکہ ان صفتیں کی دو طرفیں ہیں ایک زیادتی دوسرے کی، وہ دونوں نہ موم ہیں افراط اور تفریط کے مابین وسط ہے وہ دونوں طرف کے نہایت دوری ہے اور وسط میانہ روی ہے نہ زیادتی کی طرف میں اور نہ لفظان کی طرف میں جیسا خطِ فاصل دھوپ اور سایہ کے مابین ہوتا ہے، نہ ساریہ میں ہے نہ دھوپ میں، جب اللہ تعالیٰ اپنے بندوں کے لیے قیامت میں صراطِ مستقیم کو جو خط ہندسی کی طرح ہے جس کا کچھ عرض نہیں، مثل کریں گے تو ہر انسان سے اس صراط پر استقامت کا مطالبہ ہو گا۔ پس جس شخص نے دنیا میں صراطِ مستقیم پر استقامت کی اور افراط و تفریط یعنی زیادتی و کمی کی دونوں جانبوں میں سے کسی جانب میلان نہ کیا وہ اس یہ صراط یہ برابر گذر جائے گا اور کسی طرف کونہ جھکے گا

والوں کو جس اس پر عمل کرتے تھے، آگے آگے ہو گی اس کے سورہ بقرہ اور آل عمران جیسے دو بد کیاں ہوں سیاہ سائبان ہوں، ان کے پیچ میں ایک چک ہو گی، وہ قول محققین یہ چک بسم اللہ کی ہے یا جیسے قطار باندھنے والے پرندوں کی دو ٹکڑیاں ہوں، جھٹ کریں گی دونوں سورتیں اپنے پڑھنے والے کی جانب سے، روایت کی اس کو مسلم ہے۔

فصل سی

فصل سی: سورہ قل ہو اللہ احمد کی صورت مثالی مثل قصر کے ہے، سعید المسیب ہر سلار و راویت کرتے ہیں کہ ارشاد فرمایا رسول ﷺ نے جو شخص قل ہو اللہ احمد دس مرتبہ پڑھے اس کے لیے جنت میں ایک محل تیار ہوتا ہے اور جو چوبیں مرتبہ پڑھے اس کے لیے دو محل تیار ہوتے ہیں اور جو تیس مرتبہ پڑھے اس کیلئے تین محل تیار ہوتے ہیں جنت میں۔ حضرت عمر بن عربہ قسم خدا کی یار رسول ﷺ ایوب توہم اپنے بہت سے محل بنوالیں کے، آئی نے ارشاد فرمایا اللہ تعالیٰ اس سے زیادہ فراغت و گنجائش والے ہیں۔ روایت کیا اس کو داری علیہ الرحمۃ۔

فصل ۳:

فصل ۲: عمل جاری کی صورت مثالی چشمہ کے مثل ہے، ام العلاء انصاریہ رضی اللہ تعالیٰ عنہا سے روایت ہے کہ میں نے حضرت عثمان بن مظعون رضی اللہ تعالیٰ عنہ کے لیے خواب میں ایک چشمہ جاری دیکھا اور یہ خواب حضور ﷺ سے عرض کیا، آپ نے فرمایا یہ ان کا عمل ہے۔ جو جاری ہوتا ہے ان کے لیے، روایت کیا اگر کوئی سخاریٰ نہ-

فصل ۵: د

فصل ۵: دین کی شکل مثالی لباس کے ہے، ابو سعید خدری رضی اللہ تعالیٰ عنہ سے روایت ہے کہ ارشاد فرمایا رسول ﷺ نے، میں خواب میں تھا کہ لوگوں کو اپنے روبرو پیش ہوتے دیکھا کہ وہ کرتے پہنچنے ہیں، کسی کا کرتہ تو سینہ تک ہے کسی کا اس سے نیچے، حضرت عمرؓ جو پیش ہوئے و ان کا کرہہ اتنا بڑا ہے کہ زمین پر گھستنے چلتے ہیں، لوگوں نے عرض کیا ہر رسول ﷺ ! پھر آپ نے اس کی تعبیری، آپ نے فرمایا ہے۔

فصل ۶:

فصل ۶: علم کی شکل مثالی مثل دودھ کے ہے، ابن عمرؓ سے روایت ہے کہ میں نے حضور ﷺ سے سننا ہے کہ خواب میں میرے پاس اپکے دودھ کا پالہ لا پا گا میں نے اس سے پایہ پاں تک کہ اس کی سیر اپنی کا اثر اٹائیے

^١ نقل من ترجمة المسألة حقيقة روح حسان في ٢٠١٣ منه.

اور لادنے کے لیے آپس میں کیسا جھگڑتے ہیں اور ہر شخص چاہتا ہے کہ مجھ پر یہ اسباب لاد جاوے اور باوجود مشقت و تعجب کے پھر بھی بوجھ لادنے میں ان کو ایک قسم کا لطف ولذت ملتی ہے، پھر کیا وجہ ہے کہ جنت محبوب ہو، اللہ تعالیٰ کا لقاء محبوب ہو اور اس کے اسباب یعنی اعمال صالحہ مرغوب و محبوب نہ ہوں اس لیے حدیث شریف میں وارد ہے لَمْ أَرِ مِثْلُ الْجَنَّةِ نَامَ طَالِبُهَا أَوْكَمَا قَالَ۔ یعنی میں نے جنت کے برابر کوئی چیز عجیب نہیں دیکھی جس کا طالب سوجاوے۔ جن کو دیدہ بصیرت سے یہ مضمون کھل گیا ان کو بیشک ان اعمال شانہ میں لطف اور راحت ملتا ہے قال اللہ تعالیٰ وَإِنَّهَا لَكَيْرَةٌ أَلَا عَلَى الْخَاسِعِينَ الَّذِينَ يَظْهُونَ أَنَّهُمْ مُلَاقُوْرَبِهِمْ وَأَنَّهُمْ إِلَيْهِ رَاجِعُوْنَ۔ یعنی بیشک نماز ضرور گراں گذرتی ہے مگر ان لوگوں پر جو خشوع کرنے والے ہیں جن کا یہ یقین ہے کہ وہ اپنے رب سے ملنے والے ہیں اور اس کی طرف رجوع ہونے والے ہیں، سونماز کے آسان ہونے کے لیے یہ یقین معین ٹھہر اکہ ہم کو اپنے رب سے ملتا ہے اور حدیث صحیح میں ارشاد ہے جُعِلَتْ فُرْةً عَيْنِي فِي الصَّلَاةِ یعنی نماز میں مجھ کو آنکھوں کی ٹھنڈک یعنی راحت ملتی ہے۔

مشورہ نیک

جب اعمال کی صورت مثالیہ معلوم ہو چکی تو اب تمام جزا اوزرا تھمارے ہاتھوں ہے اگر چاہتے ہو کہ جنت کے بہت سے درخت ہمارے حصے میں آؤں تو سجن اللہ والحمد للہ ولا اللہ الا اللہ واللہ اکبر خوب پڑھا کرو، اگر چاہتے ہو کہ قیامت کے دن ہم سایہ میں ہوں تو سورۃ البقرہ، آل عمران کی تلاوت کیا کرو کہ وہ سماں کی شکل میں ہوں گی۔ اگر چاہتے ہو کہ ہم کو جنت کا چشمہ ملے خیرات جاری کیا کرو، اگر چاہتے ہو کہ خوب کپڑے ملیں تو تقویٰ و دین کو مضبوط کپڑو، اگر چاہتے ہو کہ جنت میں دودھ کا چشمہ ملے یا حوض کوثر سے سیراب ہوں تو علم دین خوب حاصل کرو، اگر چاہتے ہو کہ پل صراط پر پل جھپٹنے گزر جاؤ تو شریعت پر خوب مستقیم رہو، اگر چاہو کہ پل صراط پر ہمارے پاس نور رہے تو نماز کا خوب اہتمام کرو، اگر چاہو ہم کو جنت میں بہت سے محل ملیں تو خوب قل ہو اللہ پڑھا کرو۔ اسی طرح جو نعمت چاہو اس کے اسباب اختیار کرو، وہی اسباب ان نعمتوں کی شکل بک کر تم کو مل جاویں گے سُبْحَانَ اللَّهِ لَا يُخْلِفُ الْمِيعَادَ وَلَا يُضِيغُ أَجْرَ الْمُحْسِنِينَ۔

کیونکہ اس شخص کی عادت دنیا میں میلان سے بچنے کی تھی، سو یہ اس کا وصف طبعی بن گیا اور عادت طبیعت کا خاصہ ہوتی ہے سو صراط پر برابر گذر جائیگا، اور ان دلائل سے معلوم ہو گیا ہو گا کہ کارخانہ آخرت کا غیر منتظم نہیں ہے کہ جس کو چاہا پکڑ کر جہنم میں بچینک دیا، یوں مالک حقیقی کو سب اختیار ہے مگر عادت اور وعدہ یوں نہیں ہے کہ حیا کروے گے ویسا پاؤ گے، اسی لیے جامجا ارشاد فرمایا ہے وَمَا كَانَ اللَّهُ يِظْلِمُهُمْ وَلَكِنْ كَانُوا أَنفُسَهُمْ يَظْلِمُونَ، اور ارشاد فرمایا ہے سَابِقُوا إِلَى مَغْفِرَةٍ مِنْ رَبِّكُمْ وَ جَنَّةٌ عَرَضُهَا كَعَرْضِ السَّمَاءِ وَ الْأَرْضِ۔ یعنی دوڑو طرف مفترض پرورد گاراپنے کے اور طرف جنت کے جس کی وسعت آسمان و زمین کے برابر ہے (یہ ہمارے سمجھانے کو فرمایا) سو اگر جنت میں داخل ہونا بالکل غیر اختیار ہے تو اس کی طرف دوڑنے کو کیسے حکم فرمایا ہے یعنی اس کے اسباب اختیار میں دیئے ہیں جن پر دخول جنت حسب وعدہ آیہ مرتب ہو جاتا ہے اسی لیے بعد حکم مُسَابِقَتٍ إِلَى الْجَنَّةِ کے ان اعمال و اسباب کو ذکر فرمایا جو یقیناً انسان کے اختیار میں ہیں، چنانچہ ارشاد ہوا۔ أَعْدَتْ لِلْمُتَقِيْنَ الَّذِينَ يُنْفِقُونَ فِي السَّرَّاءِ وَ الظَّرَاءِ وَ الْكَظِيمِينَ الْغَيْظَ وَ الْعَافِيْنَ عَنِ النَّاسِ وَ اللَّهُ يُحِبُّ الْمُحْسِنِينَ وَ الَّذِينَ إِذَا فَعَلُوا فَاحِشَةً أَوْ ظَلَمُوا أَنفُسَهُمْ ذَكَرُوا اللَّهَ فَاسْتَغْفِرُوا لِذُنُوبِهِمْ وَ مَنْ يَعْفُرُ الذُّنُوبَ إِلَّا اللَّهُ وَ لَمْ يُصْرِفُوا عَلَى مَا فَعَلُوا وَ هُمْ يَعْلَمُونَ۔ یعنی یہ جنت ایسے پرہیز گاروں کے لیے تیار کی گئی ہے جو خرچ کرتے ہیں فراغت میں اور تنگی میں اور پی جانے والے ہیں غصہ کے اور معاف کرنیوالے ہیں لوگوں سے اور اللہ تعالیٰ چاہتے ہیں نیکی کرنے والوں کو اور وہ لوگ ایسے ہیں کہ جب کر گزرتے ہیں کوئی بے حیائی کا کام یا ظلم کرتے ہیں اپنی جانوں پر، فوراً یاد کرتے ہیں اللہ تعالیٰ کو اور معافی مانگتے ہیں اپنے گناہوں کی اور سوا اللہ تعالیٰ کے گناہ کو بخشتا ہی کون ہے اور وہ لوگ اڑتے نہیں اس کام پر جو کیا انھوں نے وہ جانتے ہیں، دیکھیے اس آیت میں صاف فرمادیا کہ جنت ایسوں کے لیے ہے جن میں فلاں فلاں اوصاف ہیں اور یہ سب اوصاف اختیاری ہیں۔ اس کے بعد اور بھی صاف لفظوں میں بتلاتے ہیں کہ ان کاموں کے کرنے سے ضرور جنت مل ہی جاتی ہے۔ ارشاد ہوتا ہے۔ أَوْلَئِكَ جَزَآءُهُمْ مَغْفِرَةٌ مِنْ رَبِّهِمْ وَ جَنَّتُ تَجْرِيْ مِنْ تَحْتِهَا الْأَنْهَرُ خَلِدِيْنَ فِيهَا وَ نِعْمَ أَجْرُ الْعَمَلِيْنَ۔ ہم دنیا میں دیکھتے ہیں کہ شے محبوب کے اسباب بھی محبوب ہوتے ہیں۔ دیکھو پلے وار مزدور چونکہ جانتے ہیں کہ اسباب اٹھانے سے پیسہ ملے گا سو مسافروں کے اسباب لینے

خاتمہ

”بعض اعمال مخصوصہ کے بیان میں جو زیادہ مفید یا مضر ہیں اور بعض شبہات عوام کے جواب میں۔“ یوں تو جتنی طاعات ہیں سب ضروری ہیں اور جتنے سینات ہیں سب مضر ہیں مگر بعض اعمال جو بمنزلہ اصول کے ہیں زیادہ اہتمام کے قابل ہیں، فعلاً یا ترکاً کہ ان کے اہتمام سے دوسرے اعمال کی اصلاح کی زیادہ امید ہے ان کو ہم دو فصلوں میں لکھتے ہیں۔

فصل پہلی: ایسی طاعات کے بیان میں جن کی محافظت سے امید ہے کہ دوسری طاعات کا سلسلہ قائم ہو جائے ایک ان میں علم دین کا حاصل کرنا ہے خواہ کتب سے حاصل کیا جاوے یا صحبت علماء سے بلکہ تحصیل کتب کے بعد بھی علماء کی صحبت ضروری ہے اور مراد ہماری علماء سے وہ علماء ہیں جو اپنے علم پر خود عمل کرتے ہوں اور شریعت و حقیقت کے جامع ہوں، اتباع سنت کے عاشق ہوں، توسط پسند ہوں، افراط و تفریط سے بچتے ہوں، خلق پر شفیق ہوں، تعصّب و عناد ان میں نہ ہو، گواں وقت بھی بغفلہ تعالیٰ اس قسم کے علماء بہت بیش اور ہمیشہ رہیں گے

جیسا ہمارے سردار اکرام صَلَّی اللہُ عَلَیْہِ وَاٰلِہٖہ وَسَلَّمَ کا وعدہ ہے لایزاں طائِفَةٌ مِّنْ اُمَّتٍ مَّنْصُورٍ يَنْ عَلَى الْحَقِّ لَا يَصُرُّهُمْ مَنْ ذَلَّهُمْ۔ (مگر ہم چند بزرگوں کا نام تبرکا) اپنے رسالہ میں لکھتے ہیں تاکہ غیر مذکورین کو مذکورین پر قیاس کر سکیں اور جن کی ایسی ہی شان ہوان کی صحبت سے مستفید ہو سکیں۔
مکہ معظمه میں حضرت سیدی مرشدی مولانا الحاج الشیخ محمد امداد اللہ صاحب دامت برکاتہم۔
گنگوہ میں حضرت مولانا شید احمد صاحب دامت برکاتہم۔

سہارنپور میں جناب مولانا ابو الحسن صاحب مہتمم جامع مسجد سہارنپور۔
دیوبند میں جناب مولانا محمود حسن صاحب مدرس اعلیٰ مدرسہ دیوبند۔
حضرت حاجی محمد عبدالصاحب مقیم مسجد چھٹہ دیوبند۔
انبالہ میں حضرت سائیں توکل شاہ صاحب دامت برکاتہم۔

ایسے بزرگوں کی صحبت و خدمت جس قدر میسر ہو جائے غنیمت کبریٰ و غنیمتِ عظمیٰ ہے اگر ہر روز ممکن نہ ہو تو ہفتہ میں آدھ گھنٹہ ضرور اترام کرے اس کے برکات خود دیکھ لے گا، ایک ان میں سے نماز ہے جس طرح ہو سکے پانچوں وقت پابندی سے نماز پڑھتا رہے اور حتی الامکان جماعت حاصل کرنے کی بھی کوشش کرے اور بدرجہ مجبوری جس طرح ہاتھ آؤے غنیمت ہے۔ اس سے دربارہ الہی میں ایک تعلق اور ارتباط قائم رہے گا، اس کی برکت سے انشاء اللہ اس کی حالت درست رہے گی آن الصَّلُوةَ تَنْهِيٌ عَنِ الْفَحْشَاءِ وَالْمُنْكَرِ۔ الآیۃ، ایک ان میں سے لوگوں سے کم بولنا اور کم ملنا اور جو کچھ بولنا ہو سوچ کر بولنا ہے، ہزاروں آفتوں سے محفوظ رہنے کا یہ ایک اعلیٰ درجہ کا آللہ ہے، ایک ان میں سے محاسبہ و مراقبہ ہے یعنی اکثر اوقات یہ خیال رکھے کہ میں اپنے مالک کے پیش نظر ہوں میرے سب اقوال و افعال و احوال پر ان کی نظر ہے۔ یہ مراقبہ ہوا اور محاسبہ یہ کہ کوئی وقت مثلاً سوتے وقت تہبا بیٹھ کر تمام دن کے اعمال یاد کر کے یوں خیال کرے کہ اس وقت میرا حساب ہو رہا ہے اور میں جواب سے عاجز ہو جاتا ہوں، ایک ان میں سے توبہ و استغفار ہے۔ جب کبھی کوئی لغزش ہو جائے تو قوف نہ کرے کسی وقت یا کسی چیز کا انتظار نہ کرے فوراً تہائی میں جا کر سجدہ میں گر کر خوب معدرت کرے اور اگر رونا آوے تو روئے ورنہ رونے کی صورت ہی بنائے۔ یہ پانچ چیزیں ہوئیں۔ علم و صحبت علماء، نماز پنجگانہ، قلت کلام قلتِ مخالفات، محاسبہ و مراقبہ، توبہ و استغفار انشاء اللہ تعالیٰ ان تمام امور پنجگانہ کی پابندی سے جو کہ کچھ مشکل بھی نہیں، تمام طاعات کا دروازہ کھل جائے گا۔

فصل دوسری: ایسے معاصی کے بیان میں کہ ان کے بچنے سے بعضہ تعالیٰ قریب قریب تمام معاصی سے نجات ہو جاتی ہے۔ ایک ان میں سے غیبت ہے اس سے طرح طرح کے مفاسد دنیاوی و آخری پیدا ہوتے ہیں جیسا ظاہر ہے، اس میں آجکل بہت متلا ہیں اس سے بچنے کا سهل طریق یہ ہے کہ بلا ضرورت شدیدہ نہ کسی کا تذکرے کرے نہ سُنے نہ اچھانہ بُرہ، اپنے ضروری کاموں میں مشغول رہے، ذکر کرے تو اپنا ہی کرے، اپنا دھندا کیا تھوڑا ہے جو اوروں کے ذکر کرنے کی فرصت اس کو ملتی ہے، ایک ان میں سے ظلم ہے خواہ مالی یا جانی یا زبانی مثلاً کسی کا حق مار لیا قلیل یا کثیر یا کسی کو ناقص تکلیف پہنچائی یا کسی کی بے آبروئی کی، ایک ان میں سے اپنے کو بڑا سمجھنا اوروں کو حقیر سمجھنا، ظلم و غیبت وغیرہ اسی مرض سے پیدا ہوتے ہیں اور بھی خرابیاں اس سے پیدا

ہوتی ہیں، حق و حسد و غضب وغیرہ ذالک، ایک ان میں سے غصہ ہے، کبھی نہیں یاد کہ غصہ کر کے پچھتا ہے نہ ہوں کیونکہ حالتِ غضب میں قوتِ عقلیہ مغلوب ہو جاتی ہے۔ سوجو کام اس وقت ہو گا عقل کے خلاف ہی ہو گا جوبات ناگفتگی تھی وہ منہ سے نکل گئی جو کام ناکردنی تھا وہ ہاتھ سے ہو گیا بعد غصہ اتنے کے جس کا کوئی تدارک نہیں ہو سکتا، کبھی کبھی عمر بھر کے لیے صدمہ میں گرفتاری ہو جاتی ہے، ایک ان میں سے غیر محروم عورت یا مرد سے کسی قسم کا علاقہ رکھنا خواہ اس کو دیکھنا، یا اس سے دل خوش کرنے کے لیے ہمکلام ہونا یا تہائی میں اس کے پاس بیٹھنا یا اس کے پسند طبع کے موافق اس کے خوش کرنے کو اپنی وضع یا کلام کو آراستہ و زرم کرنا۔ میں یقین عرض کرتا ہوں کہ اس تعلق سے جو جو خرابیاں پیدا ہوتی ہیں اور جو جو مصالب پیش آتے ہیں احاطہ تحریر سے خارج ہیں، انشاء اللہ تعالیٰ کسی رسالہ میں ضمناً اس کو کسی قدر زیادہ لکھنے کا ارادہ ہے۔ ان میں سے ایک طعام مشتبہ یا حرام کھانا ہے کہ اسی سے تمام ظلمات و کدورت نفسیہ پیدا ہوتی ہیں کیونکہ غذا اسی سے بن کر تمام اعضاء و عرق میں پھیلتی ہے پس جیسی غذا ہو گی ویسا ہی اثر تمام جوارح میں پیدا ہو گا اور ویسے ہی افعال اس سے سرزد ہونگے۔ یہ چھ معاصی ہیں جن سے اکثر معاصی پیدا ہوتے ہیں ان کے ترک سے انشاء اللہ تعالیٰ اوروں کا ترک بہت سہل ہو جاویگا بلکہ امید ہے کہ خود بخود متزوک ہو جاویں گے اللہُمَّ وَفْقُنَا۔ اب یہاں سے عوام کے بعض شہبات کا جواب دیا جاتا ہے جن سے وہ دھوکا میں پڑے ہیں اور دوسروں کو بھی دھوکا میں ڈالتے ہیں، جب کبھی ان سے التزام طاعات و اجتنابِ معصیت کے لیے کہا جاتا ہے وہ ان ہی شہبات کو پیش کر دیا کرتے ہیں۔ یہ شہبات دو قسم کے ہیں، ایک قسم وہ شہبات ہیں جن سے صریح کفر لازم آتا ہے مثلاً یہ شبہ کہ دنیا نقہ ہے اور آخرت نیہ، اور نقد بہتر ہوتا ہے نیہ سے۔ یا یہ شبہ کہ دنیا کی لڑت یقینی ہے اور آخرت کی لذت مشکوک، تو یقین کو مشکوک کی امید میں کس طرح چھوڑ دیں جیسے کسی نے کہا ہے۔

عاقبت کی خبر خدا جانے
اب تو آرام سے گذرتی ہے

سوچوںکہ ہمارے روئے سخن اس وقت اہل ایمان کی طرف ہے اس لیے ان شہبات کو مطرود انظہر کرتے ہیں^۱ دوسری قسم وہ شہبات جن کا باعث بھل و غفلت ہے۔ اس مقام پر ان کا جواب دینا مقصود ہے۔ ہم اس کو کئی فصلوں میں لکھتے ہیں۔ یتو فیق اللہ تعالیٰ۔

فصل: ایک شبہ ہو جاتا ہے کہ اللہ تعالیٰ بڑے غفور الرحیم ہیں، میرے گناہوں کی وہاں کیا حقیقت ہے؟ اس کا جواب یہ ہے کہ بیشک وہ غفور الرحیم ہیں مگر قہار و متقم بھی تو ہیں سوتم کو کیسے معلوم ہو گیا کہ تمہارے لیے ضرور مغفرت ہو گی، ممکن ہے کہ انتقام و قہر ہونے لگے۔ علاوہ اس کے آیات سے معلوم ہوتا ہے کہ غفور الرحیم اس شخص کیلئے ہیں جو پچھلے گناہوں سے توبہ کرے اور آئندہ اعمال کی اصلاح کرے۔ کما قال اللہ تعالیٰ تُنَّمِ إِنَّ رَبَّكَ لِلَّذِينَ عَمِلُوا السُّوءَ بِجَهَالَةٍ ثُمَّ تَابُوا مِنْ بَعْدِ ذِلِّكَ وَأَصْلَحُوا إِنَّ رَبَّكَ مِنْ بَعْدِهَا لَعَفُوُرٌ، رَّحِيمٌ۔ یعنی اس کے بعد تیر اپر ورد گار ان لوگوں کے لیے غفور الرحیم ہے جنہوں نے نادانی سے بُرا کام کیا پھر انہوں نے توبہ کر لی اس کے بعد اور اپنے اعمال درست کر لیے اور جو بلا توبہ مر جاوے تو بقدر گناہ تو مستحق عقوبت ہے اور فضل کا کوئی رونکے والا نہیں۔ مگر اس شخص کے پاس کیا دلیل ہے کہ میرے ساتھ یہی معاملہ ہو گا۔

فصل: ایک شبہ یہ ہوتا ہے کہ میاں ابھی کیا جلدی ہے آگے چل کر توبہ کر لیں گے، اس شخص سے یہ کہنا کہ تم کو یہ کیسے معلوم ہو گیا کہ ابھی تم اور زندہ رہو گے۔ ممکن ہے کہ شب کو سوتے کے سوتے رہ جاؤ، یا اگر زندگی بھی ہوئی تو توبہ کی شاید توفیق نہ ہو، یاد رکھو کہ گناہ جس قدر بڑھتا جاتا ہے دل کی سیاہی بڑھتی جاتی ہے۔ روز بروز توبہ کی توفیق کم ہوتی جاتی ہے یہاں تک کہ اکثر بلا توبہ مر جاتا ہے۔

فصل: ایک شبہ یہ ہوتا ہے کہ میاں گناہ تو کر لیں پھر توبہ کر کے معاف کر لیں گے اس شخص سے یہ کہنا چاہیے کہ ذرا اپنی انگلی آگ کے اندر ڈال دو پھر اس پر ہم مر ہم لگادیں گے۔ یہ ہر گز رگوارنا ہو گا، پھر افسوس

^۱ علاوہ اس کے ان شہبات کا لغو ہونا ہر عاقل پر ظاہر ہے۔ وجود آخرت تو دلائل قطعیہ سے ثابت ہو گیا، اگر خود ان دلائل کے ثبوت میں کلام ہے تو فضیلہ تعالیٰ بر این عقلیہ اس کے اثبات کے لیے ہر وقت موجود ہیں، بعد شہوت آخرت کے نقہ کو نیسہ پر مظاہر ترجیح ہے اسکی مخالفت ہے۔ یہ قاعدہ اس وقت ہے کہ نیسہ اور نقہ کما کیفیاً بر ابر ہوں ورنہ تمام معاملات دنیا میں نیسہ کو نقہ پر ترجیح دیا کرتے ہیں، پیسہ کی چیز اگر دوپیسہ میں ادھار بننے لگے اور خریدار پر ذرا بھی اطمینان ہو خوشی خوشی سے دے ڈالتے ہیں، یہاں وہ قاعدہ کہاں گیا ۲۴ امنہ۔

ہے کہ معصیت پر کیسے جرأت ہوتی ہے، اس شخص کو یہ کیسے معلوم ہو گیا کہ توبہ کی توفیق ضرور ہی ہو جاویگی۔ یا اگر توبہ کی تو اللہ تعالیٰ کے ذمہ واجب ہے کہ توبہ قبول ہ کر لیں، پھر یہ کہ بعض گناہ ایسے ہیں کہ ان سے توبہ کر لینا اللہ تعالیٰ کے روبرو کافی نہیں بلکہ صاحب حق سے معاف کرانے کی ضرورت ہے۔

فصل: ایک شب یہ ہوتا ہے کہ ہم کیا کریں ہماری تقدیر ہی میں یوں لکھا ہے اور یہ شبہ بہت ارزال ہے کہ ہر کس و ناکس اس سے منفع ہوتا ہے، صاحبو! ذرا انصاف کرنا چاہیے کہ جس وقت گناہ کرتے ہیں خواہ اسی قصد سے کرتے ہو کہ چونکہ ہماری تقدیر میں لکھا ہے لا تقدیر کی موافق تکریں، ہرگز نہیں، اس وقت اس مسئلہ کا ہوش بھی نہیں رہتا۔ جب گناہ سے فراغت ہو جاتی ہے، فرست میں تاویل سوجھتی ہے اگر انصاف کر کے دیکھو خود اس تاویل کی بے قدری دل میں سمجھتے ہو گے، دوسرے بات یہ ہے کہ اگر تقدیر پر ایسا ہی بھروسہ ہے تو دنیاوی معاملات میں اس مسئلہ پر کیوں نہیں اعتماد ہوتا ہے۔ جب کوئی شخص تم کو جانی یا مالی ضرر پہنانے والے تو اس پر ہرگز عتاب مت کیا کرو، سمجھ لیا کرو کہ ان کی تقدیر میں یہی لکھا تھا کہ شرارت کریں گے نقصان کریں گے وہاں مسئلہ تقدیر کے مکمل بن جاتے ہو، یہاں سب سے بڑھ کر تقدیر پر تمہارا ہی ایمان ہوتا ہے۔

فصل: ایک شب یہ ہوتا ہے کہ اگر قسمت میں جنت لکھی ہے تو جنت میں جاویں گے اور اگر دوزخ لکھی ہے دوزخ میں جاویں گے۔ محنت و مشقت سب بیکار ہے، ان لوگوں سے کہنا چاہیے کہ اگر یہ بات ہے تو دنیوی معاملات میں کیوں تدبیریں و کوشش کرتے ہو، کھانے کے لیے اس قدر اہتمام کرتے ہو، بوتے ہو، جوتتے ہو پیتے ہو، چھانتے ہو، گوند تھے ہو پکاتے ہو، لقمہ بنا کر منہ میں لے جاتے ہو، چباتے ہو نگتے ہو، کچھ بھی نہ کیا کرو،“ اگر قسمت میں ہے آپ ہی بننا کر پیٹ میں اتر جاویگا، نوکری کیوں کرتے ہو، کھیت کیوں کرتے ہو یہ شعر کیوں پڑھ دیا کرتے ہو؟

رزق ہر چند بے گماں بر سد
لیک شر اط اسست جختن از درہا

اگر اولاد کی تمنا ہوتی ہے تو نکاح کیوں کرتے ہو، پس جس طرح باوجود ثبوت تقدیر کے ان مسیبات کے لیے اس باب خاصہ جمع کرتے ہو اسی طرح نہماں آخرت کے لیے وہی اس باب و اعمال صالح جمع کرنا ضروری ہے۔

فصل: ایک دھوکا یہ ہو جاتا ہے کہ حدیث میں ہے انا عِنْدَ ظَنَّ عَبْدِيْ بِيْ۔ سو ہم کو اپنے رب کے ساتھ حسن ظن ہے ضرور ہمارے ساتھ حسن معاملہ ہو گا۔ سو خوب یاد رکھنا چاہیے رجا حسن ظن کے معنی یہ ہیں، کہ اس باب کو اختیار کر کے مسبب کے مرتب ہونے کا اللہ تعالیٰ کے فضل سے منتظر ہے، اپنی تدبیر پر وثوق نہ کر بیٹھے اور جو اس باب ہی کو اڑا دیا تو یہ حسن ظن نہیں ہے بلکہ غرور اور دھوکا ہے، اس کی موٹی مثال یہ ہے کہ تھم پاشی کر کے انتظار ہو کہ اب غلہ خدا کے فضل سے پیدا ہو گا۔ یہ تو امید ہے اگر تھم پاشی ہی نہ کرے اور اس ہوس پر بیٹھا رہے کہ اب غلہ پیدا ہو گا تو یہ زرا جنون ہے اور دھوکا ہے جس کا انجام افسوس و حسرت کے سوا کچھ بھی نہیں۔

فصل: ایک دھوکا یہ ہو جاتا ہے کہ فلاں بزرگ کی اولاد یا فلاں بزرگ کے مرید ہیں یا فلاں بزرگ زندہ یا مردہ سے محبت رکھتے ہیں پس خواہ ہم کچھ ہی کریں اللہ تعالیٰ کے نزدیک مقبول و مغفور ہیں، صاحبو! اگر یہ نسبتیں صرف کافی ہوتیں تو ضرور سرور عالم ﷺ اپنی صاحبزادی کو ہرگز نہ فرماتے یا فاطمۃ آنِقِذِی نَفْسَکِ مِنَ النَّارِ فَإِنَّ لَا أَغْنِي عَنْكَ مِنَ اللَّهِ شَيْئًا۔ یعنی اے فاطمہ (رضی اللہ تعالیٰ عنہا) اپنی جان کو جہنم سے بچاؤ کیونکہ میں اللہ تعالیٰ کے یہاں کچھ کفایت نہیں کر سکتا، یعنی جبکہ اپنے پاس سرمایہ ایمان و اعمال صالحہ کا نہ ہو صرف نسبت کافی نہیں ہے اور ایمان و تقویٰ کے ساتھ اگر نسبت شریفہ بھی ہو تو سبحان اللہ نور علی نور ہے اور قیامت کے دن فائدہ بخش بھی ہو گی، کما قال اللہ تعالیٰ وَ الَّذِينَ آمَنُوا وَ اتَّبَعُتْهُمْ ذُرِّيَّتُهُمْ بِإِيمَانِ الْحَقْنَا بِهِمْ ذُرِّيَّتُهُمْ وَ مَا آتَتُهُمْ مِنْ عَمَلِهِمْ مِنْ شَيْءٍ۔ یعنی فرمایا اللہ تعالیٰ نے اور جو لوگ ایمان لائے اور ان کی پیروی کی ان کی اولاد نے ایمان کے ساتھ، ہم محقق کر دیں گے ان کے ساتھ ان کی اولاد کو اور نہیں کم کریں گے ان کے عمل سے کچھ، یعنی آباء کی مقبولیت کی برکت سے اولاد کو بھی اسی درجہ میں پہنچادیں گے اور آباؤ اجداد کے عمل میں کمی نہ ہو گی۔

فصل: بعض لوگوں کو یہ شبہ ہو جاتا ہے کہ اللہ تعالیٰ کو ہماری طاعت و اعمال کی پرواہ ہی کیا ہے؟ صاحبو یہ بھی ہے کہ اللہ تعالیٰ کو کسی کے عمل کی پرواہ نہیں ہے نہ ان کا کوئی فائدہ، مگر کیا آپ کو بھی ان منافع کی پرواہ نہیں جو اعمال صالحہ پر مرتب ہوتے ہیں اور کیا نیک عمل میں آپ کا بھی فائدہ نہیں۔ خلاصہ یہ کہ عمل تو آپ کے لیے

مقرر ہوا ہے نہ کہ اللہ تعالیٰ کے نفع کے لیے۔ سو اللہ تعالیٰ اگرچہ مستغنى ہیں مگر آپ تو مستغنى نہیں، اس کی تو بعینہ ایسی مثال ہے جیسے کوئی مشق طبیب کسی مریض پر رحم کر کے کوئی دو ابتلاءے اور وہ مریض اپنی جان کا دشمن یہ کہہ کر نال دے کہ صاحب دوپینے سے حکیم صاحب کا کیا فائدہ ہو گا، بھلے مانس! حکیم صاحب کا کیا فائدہ ہوتا یہ افائدہ ہے کہ مرض سے صحت ہو گی۔

فصل: ایک شب بعض خشک علماء کا یہ ہوتا ہے کہ ہم دوسرے لوگوں کو وعظ و پند کرتے ہیں، ان کے اعمال کا ثواب بھی ہم کو ملتا ہے وہ اس کثرت سے ہے کہ ہمارے تمام گناہوں کا کفارہ ہو جائے گا، یا یہ کہ ہم کو ایسے اعمال معلوم ہیں کہ جن کے کرنے سے سینکڑوں برس کے گناہ معاف ہو سکتے ہیں مثلاً سبحان اللہ و محمدہ سو مرتبہ روزانہ کہہ لینا، یا عرفہ یا عاشورہ کا روزہ رکھ لینا یا مکہ والوں کے لیے ایک طواف کر لینا صاحبو! موٹی بات ہے کہ اگر یہ اعمال کافی ہوں تو تمام اوصار و نوافی کا لغو ہونا لازم آتا ہے ادھر احادیث میں صاف صاف قید موجود ہے اِذَا اجْتَنَبَ الْكُبَآئِرَ۔ یعنی یہ اعمال اس وقت سینات کا کفارہ بن جاتے ہیں جب کبائر سے اجتناب کیا جاوے۔ رہا یہ کہ ہم لوگوں کو وعظ و پند کرتے ہیں، صاحبو! ایسے شخص پر تو زیادہ و بال آنے والا ہے۔ چنانچہ حدیث شریف میں واعظ بد عمل کے باب میں جو حدیثیں آئی ہیں، مشہور و معروف ہیں۔

فصل: ایک شب بعض جاہل فقیروں کو یہ ہوتا ہے کہ ہم ریاضت و مجاہدہ کی بدولت مقام فنا تک پہنچ گئے ہیں، اب ہم کچھ رہے ہی نہیں، جو کچھ کرتا ہے وہی کرتا ہے اور ایسی وہی تباہی باقیں کرتے ہیں کہ اچھا خاصاً کفر والخاد ہو جاتا ہے۔ کہیں کہتے ہیں کہ دریار میں قطرہ مل گیا، کہیں کہتے ہیں سمندر کو پیشتاب کا قطرہ ناپاک نہیں کر سکتا۔ کہتے ہیں ہم تو خود خدا ہیں عبادت کس کی اور معصیت کس کی، کبھی کہتے ہیں اصل مقصود یاد ہے، ظاہری نماز روزہ نزاڈھ کو سلسلہ ہے جوہ مصلحت انتظام مقرر ہوا ہے، تمام ترباعث ان خرافات کا جہالت ہے۔

ان لوگوں کو حلقہ مقامات کا علم تک نہیں اور سلوک و وصول تو کیا خاک میسر ہوا ہو گا، یہ شمرہ غلو فی التوحید کا ہے۔ انشاء اللہ تعالیٰ کسی رسالہ میں اس کی مفصل تحقیق لکھی جائے گی، اس مقام پر اتنی موٹی سی بات سمجھ لینا چاہیے کہ رسول ﷺ سے بڑھ کرنے کوئی واصل ہوانہ موحد، اور نہ صاحب رضی اللہ عنہم سے بڑھ کر کسی